

अब सिंधियों ने अलग ‘‘सिंधु देश’’ की माँग जोरों से उठाई पाकिस्तान में

सोशल मीडिया प्लेटफॉर्म भी अब काफी मुखर व साहसी हो गये हैं, सिंधु देश की माँग को लेकर चल रहे आंदोलन, प्रदर्शन की ‘‘क्लिप’’ दिखाने में

—अंजन राॅय—

—राष्ट्रदूत दिल्ली ब्यूरो—
नई दिल्ली, 17 मई। बलूचिस्तान के बाद अब पाकिस्तान के सिंध प्रांत में भी स्वतंत्रता की माँग उठने लगी है। पाकिस्तान के हैदराबाद को उत्तरी शहरों से जोड़ने वाले राजमार्ग को सिंधी प्रदर्शनकारियों ने बंद कर दिया और ‘‘सिंधु देश’’ के नारे लगाते हुए पाकिस्तान की संघीय सरकार के खिलाफ धरना दिया।

सिंध के लोग अब अपनी अलग पहचान और अपनी भूमि को लेकर बेहद समर्पित और मुखर रूप से सामने आए हैं। सोशल मीडिया प्लेटफॉर्स भी अब काफी मुखर व साहसी हो गए हैं, सिंधु देश की माँग को लेकर चल रहे, आंदोलन व प्रदर्शनों की क्लिप्स दिखाने में। ये क्लिप्स पूरे देश या प्रांतों में हो रहे प्रदर्शनों और रैलियों को दिखा रही हैं। सिंध प्रांत का हैदराबाद शहर अब सिंधी विरोध और स्वतंत्रता संग्राम का प्रमुख केंद्र बनता जा रहा है।

इन नारों की मूँज दक्षिणी पाकिस्तान के सिंध प्रांत में सुनाई दे रही है। सिंधी प्रदर्शनकारी, पंजाबियों द्वारा उनके क्षेत्र की ज़मीनों पर किए जा रहे कथित कब्जे के खिलाफ आवाज उठा रहे हैं। कराची को सरकार पहले ही संघीय क्षेत्र घोषित कर चुकी है, जिसका सिंधी लोग खुलकर विरोध कर रहे हैं।

आनन्द शर्मा , गौरव गोगोई, डॉ. सैय्यद नासिर व राजा बरार, कांग्रेस का प्रतिनिधित्व करेंगे

—जाल खंबाता—

—राष्ट्रदूत दिल्ली ब्यूरो—
नई दिल्ली, 17 मई। कांग्रेस महासचिव जयराम रमेश ने शनिवार को बताया कि पाकिस्तान से भारत में की जाने वाली आतंकी घटनाओं के संबंध में भारत का पक्ष रखने के लिए अन्य देशों की यात्रा पर जाने वाले सांसदों के प्रतिनिधि मंडल के लिए कांग्रेस ने चार सांसदों के नाम दे दिए हैं।

सोशल मीडिया एक्स पर अपनी पोस्ट में रमेश ने बताया कि शुक्रवार सुबह संसदीय कार्य मंत्री किरण रिजौजू ने कांग्रेस पार्टी के अध्यक्ष और

आप के 15 पार्षदों ने पार्टी छोड़ी

नयी दिल्ली, 17 मई। आम आदमी पार्टी (आप) के शीर्ष नेतृत्व से नाराज 15 निगम पार्षदों ने शनिवार को पार्टी से इस्तीफा दे दिया।

आप के वरिष्ठ पार्षद मुकेश गोयल ने कहा, हमारे 15 पार्षदों ने पार्टी से इस्तीफा दिया है और अलग दल इंद्रप्रस्थ विकास पार्टी बनाई है। पिछले ढाई साल में हम लोगों के काम नहीं कर पाये। हमारा पूरा समय लड़ाई-झगड़े में बीता है। पार्षदों के इस्तीफे में कहा गया है कि हम सभी निगम पार्षद दिल्ली नगर निगम में वर्ष 2022 में आम आदमी पार्टी के

- **इन्हें शिकायत है कि पार्टी में इतना लड़ाई झगड़ा है कि वे जनता के काम नहीं कर पाए।**

टिकट से चुने गये थे, लेकिन 2022 में दिल्ली नगर निगम में सत्ता में आने के बावजूद, पार्टी का शीर्ष नेतृत्व निगम को सुचारु रूप से चलाने में असमर्थ रहा। शीर्ष नेतृत्व का निगम पार्षदों से आपस में समन्वय न के बराबर रहा, जिसके कारण पार्टी विपक्ष में आ गयी।

पार्टी से इस्तीफा देने वालों में गोयल के अलावा, हेमचंद्र गोयल, हिमानी जैन, ऊषा शर्मा, अशोक पांडेय, राखी यादव, साहिब कुमार, राजेश कुमार, अनिल (शेष अंतिम पृष्ठ पर)

- **सिंधी लोग मुख्य रूप से, पाकिस्तान के प्रशासन में पंजाबियों का भारी ‘‘आधिपत्य’’ सा होने से परेशान हैं। पंजाब व सिंध के बीच इस मसले पर विवाद व कड़ुता कई सालों से चल रही है।**

- **अब सिंध के लोग इस ‘‘आधिपत्य’’ को समाप्त करने के लिये मानसिक रूप से काफी समय से तैयार हैं तथा अपने अलग स्वतंत्र राज्य की माँग कर रहे हैं।**

- **बलूचिस्तान के ‘‘स्वतंत्रता’’ आंदोलन की सफलता से प्रेरित होकर सिंध की जनता भी अपने अलग ‘‘देश’’ की माँग पुरजोर ढंग से उठा रही है और माँग की पूर्ति के लिये, किसी भी हद तक जाने को तैयार है।**

सिंधी मूलतः उद्यमशील हैं और व्यापार में सफल रहे हैं और कराची पाकिस्तान का प्रमुख वाणिज्यिक केन्द्र है। लेकिन, पंजाबी वर्चस्व के कारण सिंधियों को सरकारी नौकरियों और नियुक्तियों में भेदभाव का सामना करना पड़ा है। पाकिस्तान सरकार में पंजाबी वर्चस्व बनाए रखने के कारण यह स्थिति बनी है।

सिंधी लोग, पाकिस्तान की राजनीति और प्रशासन में पंजाबियों के प्रभुत्व के विरुद्ध हैं। वे इस प्रभुत्व को समाप्त करने की माँग कर रहे हैं और सिंध की आजादी की माँग को खुलकर उठा रहे हैं। पंजाब और सिंध के बीच जल बंटवारे को लेकर लंबे समय से विवाद

चल रहा है, जो अब और भी गहराता जा रहा है।

बलूचिस्तान में जो हो रहा है, उसे देखकर सिंधी भी अब अपनी आवाज बुलंद कर रहे हैं। इस सप्ताह बलूचों के एक कट्टरपंथी धड़े ने पाकिस्तान से स्वतंत्रता की घोषणा कर दी और संघीय सरकार व सुरक्षा बलों के खिलाफ हिंसक हमले जेल कर दिए हैं।

बलूचों के उदाहरण से सिंधियों को हिम्मत मिली है और वे भी अब खुलकर स्वतंत्रता की माँग करने लगे हैं। हालाँकि, यह माँग वर्षों से दबे स्वर में चल रही थी, लेकिन, अब जब संघीय सरकार का नियंत्रण कमजोर होता जा रहा है है तो क्षेत्रीय और पृथकतावादी ताकतें अधिक

मुखर हो गई हैं तथा आशावादी महसूस कर रही हैं।

पाकिस्तान की सरकार ने यदा-कदा होने वाले विरोध प्रदर्शनों के खिलाफ कठोर रवैया अपनाया था। कई आंदोलनकारियों को हिरासत में लिया गया और कई राष्ट्रवादी नेता लापता हो गए, जिनका कोई सुराग नहीं मिला है। अब यूट्यूब चैनल्स पर राष्ट्रवादी सिंधियों की रिहाई की माँग और गुमशुदा लोगों की जानकारी साझा की जा रही है। पाकिस्तान राज्य द्वारा अमानवीय यातना देना कोई नई बात नहीं है, लेकिन अब जनता इसके खिलाफ हथियार उठाने को तैयार दिख रही है। अन्य प्रांतों के मुकाबले सिंध अपेक्षाकृत शांतिप्रिय प्रांत रहा है और वहाँ हिंसा की घटनाएँ सीमित रही हैं।

लेकिन सरकार और पुलिस की हिंसा के कारण प्रदर्शन और भी उग्र होते जा रहे हैं। सरकार की नीतियां अब उल्टा असर डाल रही हैं और उग्र आंदोलन की ज़मीन तैयार कर रही है। भारत द्वारा पश्चिमी सिंधु नदियों के प्रवाह को नियंत्रित करने से पाकिस्तान में जल-संतुलन और अधिक बिगड़ सकता है और पंजाबी-सिंधी संघर्ष और कटु हो सकता है।

पाकिस्तान के किसी भी प्रांत में अब पंजाबी वर्चस्व को सहन करने की सहनशीलता नहीं बची है और अलग-अलग हिस्से इस दमनकारी शासन को उखाड़ फेंकने के लिए अतुर दिख रहे हैं।

यू ट्यूबर ज्योति पाक जासूस निकली

हिसार, 17 मई। पाकिस्तान के लिए जासूसी करने के आरोप में हरियाणा की यूट्यूबर ज्योति मल्होत्रा को गिरफ्तार किया गया है। हिसार पुलिस ने शनिवार को ज्योति को न्यायालय में पेश किया, जहां उसे पांच दिन की पुलिस रिमांड पर भेज दिया गया।

पुलिस के अनुसार, 15 मई को

- **हरियाणा पुलिस ने ज्योति को गिरफ्तार कर कोर्ट में पेश किया, कोर्ट ने उसे 5 दिन की पुलिस रिमांड में भेजा है।**

उपाधीक्षक जितेन्द्र कुमार के नेतृत्व में एक टीम ने ज्योति को उसके घर से गिरफ्तार किया। खुफिया ब्यूरो की टीम ज्योति से पूछताछ कर रही है। हिसार पुलिस के मुताबिक, ज्योति पाकिस्तान की खुफिया एजेंसियों के संपर्क में थी। वह सांशल मीडिया के माध्यम से भारत की गोपनीय जानकारी भेज रही थी। (शेष अंतिम पृष्ठ पर)

हाई कोर्ट ने पेपर लीक केस में जमानत याचिकायें खारिज कीं

जयपुर, 17 मई। राजस्थान हाईकोर्ट ने महिला पर्यवेक्षक भर्ती-2018 का पेपर लीक करने वाले तुलछाराम और नकल कर परीक्षा पास करने वाली मंजू भामू की जमानत याचिकाओं को खारिज कर दिया है। जस्टिस आशुतोष कुमार की एकलपीठ ने यह आदेश दोनों आरोपियों की जमानत याचिकाओं पर सुनवाई करते हुए दिया।

अदालत ने अपने आदेश में कहा कि राजकीय सेवा के लिए अभ्यर्थी दिन रात मेहनत और लगन से पढ़ाई करते हैं। पेपर लीक से उनकी मेहनत बेकार चली जाती है। वहीं, इन दिनों नकल के मामले काफी बढ़ रहे हैं। ऐसे में आरोपियों को

- **आरोपी तुलछाराम पर, महिला पर्यवेक्षक भर्ती-2018 का पेपर लीक करने का और मंजू भामू पर नकल करके परीक्षा पास करने का आरोप है।**

जमानत पर रिहा नहीं किया जा सकता। मंजू भामू की ओर से दायर जमानत याचिका में कहा गया कि उससे किसी तरह की बरामदगी नहीं हुई है। वहीं, उसे गिरफ्तारी का आधार तक नहीं बताया गया। वह गत 19 फरवरी से जेल में बंद है, जिससे चलते उसकी तीन साल की बच्ची की परवरिश प्रभावित हो रही है। इसलिए उसे जमानत दी जाए। तुलछाराम की ओर से कहा गया कि उसके खिलाफ 14 मामले दर्ज हुए थे, लेकिन अधिकांश में वह दोषमुक्त हो चुका है और कई मामलों में उसे जमानत मिल चुकी है। उसके खिलाफ जांच पूरी कर आरोप पत्र पेश किया जा चुका है। (शेष अंतिम पृष्ठ पर)

न्यायाधीश बेला त्रिवेदी की सुप्रीम कोर्ट से विदाई कई वर्षों तक चर्चित रहेगी

सुप्रीम कोर्ट बार एसोसिएशन ने परम्परागत विदाई समारोह व विदाई भोज का बहिष्कार किया

—जाल खंबाता—

—राष्ट्रदूत दिल्ली ब्यूरो—
नई दिल्ली, 17 मई। भारत के सर्वोच्च न्यायालय की न्यायाधीश न्यायमूर्ति बेला एम. त्रिवेदी ने 16 मई 2025 को सेवा निवृत्त हो गईं, लेकिन बेहद अप्रत्याशित अंदाज में, सुप्रीम कोर्ट बार एसोसिएशन (एससीबीए) की ओर से उन्हें कोई औपचारिक विदाई नहीं दी गई। यह लंबे समय से चली आ रही परंपरा का स्पष्ट उल्लंघन था, जो न्यायपालिका और वकीलों, विशेष रूप से दिल्ली के वरिष्ठ वकीलों, के बीच तनावपूर्ण संबंधों को उजागर करता है।

हालांकि वर्तमान मुख्य न्यायाधीश और उनके कई सहयोगियों ने न्यायमूर्ति त्रिवेदी के योगदान की प्रशंसा की, लेकिन

- **एसोसिएशन की शिकायत ये थी कि न्यायाधीश बेला त्रिवेदी का रुख काफी कुछ सरकार में झुकाव रखता था तथा इस मुद्दे पर बार एसोसिएशन के वरिष्ठ सदस्यों-अधिकारियों के साथ उनके मतभेद न्यायालय में भी सार्वजनिक रूप से देखे गये थे।**

- **न्यायाधीश बेला त्रिवेदी, सुप्रीम कोर्ट में पदोन्नति व नियुक्ति पाने से पहले गुजरात हाई कोर्ट में जज थीं, उसी समय जब नरेन्द्र मोदी गुजरात के मु.मंत्री थे।**

बार एसोसिएशन और वरिष्ठ अधिवक्ताओं के एक वर्ग की ओर से टंडी प्रतिक्रिया ने उनके कार्यकाल के दौरान रहे विवादों को रेखांकित किया। कई अधिवक्ताओं ने, जिन्होंने मानवाधिकारों और जनहित से जुड़ी

समय में आपस में शायद ही कभी बात भी की हो, और हम यह सुनिश्चित करना चाहते हैं कि आगे (इस तनाव में) वृद्धि न हो तथा युद्धविराम की स्थिति बनी रहे।”

लैमी की यह टिप्पणी ऐसे समय पर आई है, जब अमेरिकन राष्ट्रपति डॉनल्ड ट्रंप ने सातवीं बार यह दावा किया है कि वे दिल्ली और इस्लामाबाद को अमेरिकन व्यापार की पेशकश करके न्यूक्लियर युद्ध के कगार से पीछे खींचकर लाये हैं।

भारत का कहना है कि इस समय पाकिस्तान के साथ जो स्थिति है, वह द्विपक्षीय ‘‘समझबूझ’’ है, युद्धविराम नहीं। दिल्ली ने मध्यस्थता के किसी भी सुझाव /प्रस्ताव को जोरदार तरीके से खारिज कर दिया है।

मंगलवार को विदेश मंत्रालय ने

कहा था कि भारत की ‘‘लम्बे समय से चली आ रही राष्ट्रीय स्थिति (सोच) , कि जम्मू-कश्मीर के मसले भारत और पाकिस्तान के बीच के द्विपक्षीय मामले हैं, में कोई बदलाव नहीं है। विदेश मंत्रालय ने अमेरिकन राष्ट्रपति द्वारा बार-बार किये जा रहे इन दावों को अमान्य सिद्ध करने की कोशिश की कि वॉशिंगटन ने मध्यस्थता की है।

विदेश मंत्रालय के प्रवक्ता रणधीर जायसवाल से ट्रंप के इस दावे के बारे में पूछा गया कि अमेरकन ने यह धमकी दी थी कि अगर भारत और पाकिस्तान ने एक-दूसरे पर गोलीबारी जारी रखी, तो अमेरिका दोनों देशों के साथ व्यापार रोक देगा। इस प्रश्न के उत्तर में जायसवाल ने कहा कि ऑपरेशन सिन्दूर शुरू होने के बाद, वॉशिंगटन के साथ हुई किसी भी

(शेष अंतिम पृष्ठ पर)

समय में आपस में शायद ही कभी बात भी की हो, और हम यह सुनिश्चित करना चाहते हैं कि आगे (इस तनाव में) वृद्धि न हो तथा युद्धविराम की स्थिति बनी रहे।”

लैमी की यह टिप्पणी ऐसे समय पर आई है, जब अमेरिकन राष्ट्रपति डॉनल्ड ट्रंप ने सातवीं बार यह दावा किया है कि वे दिल्ली और इस्लामाबाद को अमेरिकन व्यापार की पेशकश करके न्यूक्लियर युद्ध के कगार से पीछे खींचकर लाये हैं।

भारत का कहना है कि इस समय पाकिस्तान के साथ जो स्थिति है, वह द्विपक्षीय ‘‘समझबूझ’’ है, युद्धविराम नहीं। दिल्ली ने मध्यस्थता के किसी भी सुझाव /प्रस्ताव को जोरदार तरीके से खारिज कर दिया है।

मंगलवार को विदेश मंत्रालय ने

कहा था कि भारत की ‘‘लम्बे समय से चली आ रही राष्ट्रीय स्थिति (सोच) , कि जम्मू-कश्मीर के मसले भारत और पाकिस्तान के बीच के द्विपक्षीय मामले हैं, में कोई बदलाव नहीं है। विदेश मंत्रालय ने अमेरिकन राष्ट्रपति द्वारा बार-बार किये जा रहे इन दावों को अमान्य सिद्ध करने की कोशिश की कि वॉशिंगटन ने मध्यस्थता की है।

विदेश मंत्रालय के प्रवक्ता रणधीर जायसवाल से ट्रंप के इस दावे के बारे में पूछा गया कि अमेरकन ने यह धमकी दी थी कि अगर भारत और पाकिस्तान ने एक-दूसरे पर गोलीबारी जारी रखी, तो अमेरिका दोनों देशों के साथ व्यापार रोक देगा। इस प्रश्न के उत्तर में जायसवाल ने कहा कि ऑपरेशन सिन्दूर शुरू होने के बाद, वॉशिंगटन के साथ हुई किसी भी

(शेष अंतिम पृष्ठ पर)

कांग्रेस पार्टी की ‘‘चॉयस’’ से परेशान है आम कार्यकर्ता व नेता

जैसा कि विदित ही है, एक संसदीय प्रतिनिधिमण्डल विश्व के पाँच महत्वपूर्ण और बड़े देशों की राजधानी जायेगा तथा ऑपरेशन सिंदूर के बारे में उन देशों की सरकारों को विस्तृत जानकारी देगा

—रेणु मित्तल—

—राष्ट्रदूत दिल्ली ब्यूरो—
नई दिल्ली, 17 मई। राहुल गांधी ने अपने चारों ओर ऐसे लोगों को इकट्ठा कर लिया है, जो पार्टी के हित में नहीं सोचते, बल्कि अपनी-अपनी राजनीतिक रेटियाँ सँकेने, निजी हिसाब-किताब चुकता करने और इस प्रक्रिया में पार्टी के सक्षम लोगों को बाहर निकालने की राजनीति में लगे हैं।

इसका एक उदाहरण शशि थरूर है। नरेंद्र मोदी सरकार ने उन्हें एक उच्चस्तरीय प्रतिनिधिमंडल का प्रमुख नियुक्त किया है, जो दुनिया के पाँच प्रमुख देशों की राजधानियों में जाकर पाकिस्तान, आतंकवाद, ऑपरेशन सिंदूर आदि पर जानकारी देगा।

चूँकि वे विदेश मामलों की संसदीय समिति के अध्यक्ष हैं, इसलिए स्वाभाविक रूप से कांग्रेस को उनका नाम सरकार को भेजना चाहिए था।

लेकिन नहीं, पार्टी के नेता पार्टी के भीतर ही एक अलग किस्म का युद्ध लड़ रहे हैं।

कांग्रेस के मीडिया प्रमुख जयराम रमेश ने कहा कि जब सरकार ने चार नाम मांगे थे, तब कांग्रेस ने शशि थरूर का नाम नहीं भेजा।

- **मोदी सरकार ने शशि थरूर को इस प्रतिनिधि मण्डल का नेता बनाया है। पर, कांग्रेस ने थरूर का नाम नहीं भेजा है, प्रतिनिधिमण्डल में कांग्रेस के प्रतिनिधि के रूप में शामिल होने के लिये।**

- **कांग्रेस द्वारा मनोनीत प्रतिनिधियों की लिस्ट में कई नाम और भी चौंकाने वाले हैं, जैसे, राजा बरार का नाम कांग्रेस के प्रतिनिधि के रूप में पार्टी को पच नहीं रहा।**

- **एक वरिष्ठ नेता का कहना है कि, माना जातिगत समीकरण महत्वपूर्ण होते हैं, पार्टी द्वारा मनोनीत सदस्यों का नाम फाइनल करने में। पर, राजा बरार, जिसका भारत की विदेश नीति से दूर-दूर का संबंध नहीं रहा, उनका नाम प्रतिनिधिमण्डल में शामिल करने के लिये भेजना बड़ा अजीबोगरीब लग रहा है। जबकि, मनीष तिवारी का नाम क्यों कटा, इसकी वजह भी किसी को समझ नहीं आ रही।**

लेकिन सरकार ने उन्हें कांग्रेस की ओर से नामित करते हुए इस महत्वपूर्ण प्रतिनिधिमंडल का प्रमुख बना दिया।

अब कांग्रेस खुद को बेहद हास्यास्पद स्थिति में पा रही हैऔर इसके पीछे है वेपुणोपाल और जयराम रमेश की आपसी राजनीति। अब जब थरूर का नाम सरकार की तरफ से आ गया है तो वे मुंह

दिखाने की स्थिति में नहीं हैं।

अब राहुल गांधी से यह सवाल पूछा जाएगा कि क्या पार्टी में ‘‘योग्यता के लिए कोटा’’ भी तय किया जाना चाहिए।

जाति का ध्यान रखना ठीक है, लेकिन राजा बरार? क्या वे अंतर्राष्ट्रीय राजनीति की एबीसीडी भी समझते हैं। (शेष अंतिम पृष्ठ पर)

वैटिकन सिटी जाएगा भारतीय प्रतिनिधिमंडल

नई दिल्ली, 17 मई। भारत सरकार का एक आधिकारिक प्रतिनिधिमंडल

वैटिकन सिटी में 18 मई को होने वाले पोप लियो चौदहवें के अधिष्ठापन समारोह में भाग लेगा। इसमें राज्य सभा के उपसभापति हरिवंश और नागालैंड

गुजरात से ताल्लुक रखने वाली न्यायमूर्ति त्रिवेदी को मौजूदा सत्तारूढ़ पार्टी के निकट माना गया। उनके कार्यकाल के दौरान उनके कई फैसले विवादास्पद रहे और कई बार सुप्रीम कोर्ट (शेष अंतिम पृष्ठ पर)

वैटिकन सिटी जाएगा भारतीय प्रतिनिधिमंडल

नई दिल्ली, 17 मई। भारत सरकार का एक आधिकारिक प्रतिनिधिमंडल वैटिकन सिटी में 18 मई को होने वाले पोप लियो चौदहवें के अधिष्ठापन समारोह में भाग लेगा। इसमें राज्य सभा के उपसभापति हरिवंश और नागालैंड

- **राज्यसभा के उपसभापति हरिवंश और नागालैंड के डिप्टी सी.एम. यथुंगो पैटन का प्रतिनिधिमंडल पोप लियो चौदहवें के अधिष्ठापन समारोह में शामिल होगा।**

के उपमुख्यमंत्री यथुंगो पैटन शामिल है। यहाँ जारी आधिकारिक जानकारी के अनुसार, इस महत्वपूर्ण वैश्विक धार्मिक आयोजन में भारतीय प्रतिनिधिमंडल की भागीदारी अंतर-धार्मिक जुड़ाव, समुदायों के बीच परस्पर सम्मान को दर्शाती है।

मसूदा के गांव देवमाली में पैंथर व दो शावकों की चहलकदमी से ग्रामीणों में दहशत

मसूदा उपखंड का वन विभाग अलर्ट

मसूदा, (निर्स)। मसूदा उपखंड क्षेत्र के ग्राम देवमाली में पिछले कई दिनों से पैंथर व दो शावकों की चहलकदमी किए जाने से ग्रामीणों में भय व्याप्त होने लगा है। वही वनविभाग ने गश्त शुरू की।

ग्राम देवमाली में पिछले काफी समय से पैंथर एवं दो शावको के गांव के पास स्थित पहाड़ी पर कई बार चहलकदमी करते हुए ग्रामीणों ने देखा। गत दो दिनों से देखा जा रहा है पैंथर एवं दो शावको के गांव के पास पहाड़ी की तलहटी के पास बने बाड़े के आस पास चहलकदमी करते नजर आने से ग्रामीणों में भवेशियों की सुरक्षा को लेकर भय व्याप्त होने लगा है।

ग्राम के शांति लाल गुर्जर सहित कई ग्रामीणों ने बताया कि गांव के पास पैंथर एवं दो शावको की मौजूदगी होने से भवेशियों के साथ साथ ग्रामीणों की सुरक्षा को लेकर चिंता सताने लगी है। गांव के पास पैंथर एवं शावक नजर आने की जानकारी मिलने पर वन विभाग के वनपाल हजारी लाल चौधरी वनकर्मियों के साथ मौके पर पहुंचे एवं आस पास



मसूदा उपखंड क्षेत्र के गांव देवमाली में पैंथर व दो शावकों के दिखाई देने से ग्रामीणों में भय व्याप्त है।

के क्षेत्र की तलाश की लेकिन पैंथर एवं शावको का कोई सुराग नहीं मिल सका। जिसको लेकर वनविभाग ने रात्रि गश्त

कई गांवों में पैंथर नजर आने से पैंथर की संख्या को लेकर भी ग्रामीणों मे भय व्याक्त होने लगा है। पिछले छह माह में दौलतपुरा द्वितीय, रेबारियों की ढाणी, हीरा रामा का बाडिया, मानपुरा एवं जामोला सहित कई गांवो में पैंथर

- पिछले काफी समय से पैंथर एवं दो शावको के गांव के पास स्थित पहाड़ी पर कई बार घूमते हुए ग्रामीणों ने देखा**

एवं शावक दिखाई दिए थे। जिसको लेकर ग्रामीणों में भवेशियों की सुरक्षा को लेकर भय ही बना हुआ है। वही ग्राम पंचायत नाडी के पास स्थित एक मांसूस से वन विभाग द्वारा दो पैंथरो का पिंजरा लगाकर रेस्क्यू भी किया गया था। उसके बाद भी लगातार क्षेत्र में पैंथर की मुवमेंट से क्षेत्र में काफी संख्या में पैंथर होने का कयास लगाया

जा रहा है।

वन व जंगल हुए वीरान : मसूदा उपखंड क्षेत्र में वन एवं जंगलो के वीरान होने के साथ साथ वन्यजीवो के लिए पेयजल उपलब्ध नहीं होने से वन्यजीवो के आबादी क्षेत्र के आस

पास दिखाई देना आम बात हो गई है। **भवेशियों की सुरक्षा को लेकर परेशानी :** मसूदा उपखंड क्षेत्र में कई स्थानो पर पैंथर के मुवमेंट होने से ग्रामीणो ने बताया कि अधिकांश गांवो मे भवेशियो के बाड़े खुले स्थान मे होने के साथ साथ पहाड़ी की तलहटी पर होने से भवेशियों की सुरक्षा को लेकर खासी परेशानी हो रही है।

साथ ही भवेशियों को जंगल के पास चराने के ले जाने में खासी परेशानी होने से भवेशियों को मजबूरन बाड़े में रखना पड रहा है। हजारी लाल वनपाल मसूदा का कहना है कि ग्राम देवमाली में पैंथर एवं शावक दिखाई देने को लेकर ग्रामीणों ने जानकारी दी। जिस पर पैंथर एवं शावको की तलाश करने के साथ साथ गश्त भी की जा रही है।

रोडवेज डिपो में चल रहा है अनूठा खेल

झुंझुनूं, (निर्स)। झुंझुनूं के रोडवेज डिपो में अनूठा खेल चल रहा है। इसका राजफाश तब हुआ। जब एक शिकायत एसीबी को की गई। इसके बाद एसीबी के निर्देशन पर रोडवेज मुख्यालय ने मामले को जांच के लिए तीन सदस्यीय कमेटी बनाई थी। इसमें कार्यकारी प्रबंधक शिकायत और कार्यकारी प्रबंधक विजिलेंस शामिल थे। जिन्होंने अपनी रिपोर्ट सौंपी है। इसमें पाया गया है कि करीब 14 कर्मचारी ऐसे है। जो सालों से ड्यूटी पर नहीं देखे गए।

कैफे में रिसेप्शन पर बैठे युवक को कांस्टेबल ने थप्पड़ जड़ा, विभाग ने निलंबित किया

जोधपुर, (कासं)। शहर के रातानाडा स्थित एक कैफे में रिसेप्सन पर कार्यरत युवक के साथ डीएसटी पूर्व के एक कांस्टेबल ने बिल की बात को लेकर गाली गलौच करते हुए थप्पड़ जड़ दिया। उस समय एक महिला ठााहक भी वहां मौजूद थी।घटना के बाद घबराई महिला वहां से रवाना हो गई। घटना शुक्रवार की है। जिसका वीडियो आज सोशल मीडिया पर वायरल हो गया। मामले में

- घटना का वीडियो आया सामने**

पुलिस ने स्वतः संज्ञान लेते हुए उसे तत्काल निलंबित करने के आदेश जारी करदिए। जानकारी के अनुसार रातानाडा में एक रेस्तरांट कैफे आया हुआ है। शुक्रवार को पुलिस का एक कांस्टेबल वहां पहुंचा था और बिल चुकाने की बात को लेकर रिसेप्सन पर कार्यरत युवक से उलझने के साथ गाली गलौच

करने लगा। इसके बाद वह रिसेप्शन केबिन में घुस आया और फिर रिशेप्शनिस्ट को थप्पड़ जड़ दिया। केबिन में लगे सीसीटीवी कैमरे को कांस्टेबल ने नहीं देखा। परिणाम यह हुआ कि घटना सीसीटीवी कैमरे में कैद हो गई। इस घटना का वीडियो शनिवार सुबह वायरल हुआ तो लोगों में पुलिस

हमारे स्वदेशी हथियारों की मारक क्षमता ने दुनिया को चौंकाया : डॉ. सतीश पूनियां

तिरंगा यात्रा आम जनमानस की यात्रा : डॉ. पूनिया

चंडीगढ़, रोहतक। भारतीय जनता पार्टी हरियाणा प्रदेश प्रभारी डॉ. सतीश पूनियां ने रोहतक भाजपा कार्यालय में कार्यकर्ताओं एवं जनप्रतिनिधियों से दिनभर मुलाकात की।

इसके बाद रोहतक कार्यालय में प्रेस कॉन्फ्रेंस को संबोधित करते हुए सतीश पूनियां ने कहा कि, कश्मीर से लेकर कन्याकुमारी तक तिरंगा ही तिरंगा नजर आ रहा है। “ऑपरेशन सिंदूर’ के दौरान भारतीय सेना के अदम्य साहस और शौर्य को देश सलाम कर रहा है। उन्होंने कहा कि तिरंगा यात्रा आम जनमानस की यात्रा है और इस यात्रा में सामाजिक, धार्मिक संगठनों के साथ-साथ भाजपा भी शामिल है।

हरियाणा प्रवास कार्यक्रम के तहत शनिवार को रोहतक स्थित भाजपा कार्यालय मंगल कमल में प्रदेश प्रभारी डा. पूनिया कार्यक्रमों से मिलने

पेड़ पर फंसने से बघरे की मौत

अलवर । अलवर के प्रतापगढ़ वन नाका प्रतापगढ़ के अधीन भड़ाज गांव के बांध के पास पडाक छापली की तरफ जंगल में एक पेड़ पर फंसने से बघरे की मौत हो गई। सूचना पर पहुंचे वनकर्मियों ने बघरे को पेड से उतारकर अंतिम संस्कार कर दिया। वनपाल

पहुंचे। यहां उन्होंने पत्रकारों के साथ बातचीत में कहा कि प्रधानमंत्री नरेंद्र मोदी के नेतृत्व में देश का सकरात्मक माहौल है, भारत की सेना आधुनिकतम हथियारों के साथ पूरी तरह सशक्त है और भाजपा की संगठनात्मक ताकत व तैयारियों को लेकर भी उन्होंने खुलकर चर्चा की।

भाजपा प्रदेश प्रभारी डॉ. सतीश पूनियां ने कहा कि भारत की यह खूबी है कि चुनौती के समय जाति, पंथ, मजहम और राजनीतिक सियासत से ऊपर उठकर देश एकजुट हो जाता है और इसका संदेश पूरी दुनिया में जाता है। उन्होंने कहा कि दुनिया में भारत की साख दो कारणों से है, एक है भारत का लोकतंत्र और दूसरा भारतीय सेना। हमारी सेना ने “ऑपरेशन सिंदूर” के तहत अपने अदम्य साहस और पराक्रम का परिचय दुनिया को एक बार फिर से

दिया है। सतीश पूनिया ने कहा कि आज आतंकवाद दुनिया को सबसे बड़ी चुनौती है। कारगिल युद्ध के बाद ऑपरेशन सिंदूर सबसे बड़ा उदाहरण है कि हमारी सेना ने दुश्मन के घर में घुसकर सटीक प्रहार करते हुए दुर्दति आतंकियों सहित उनके ठिकानों को ध्वस्त किया है। भारत का यह पराक्रम दुनिया के मानने आया है। उन्होंने कहा कि अब तो वॉलीबुड भी ऑपरेशन सिंदूर को लेकर फिल्में बनाने में उत्सुकता दिखा रहा है।

डा. पूनिया ने कहा कि आतंकवादियों ने पहलगाम में हमारी माताओं, बहनों का सिंदूर उजाड़ा था, हमारी सेना ने बाईं का धर्म निभाते हुए ऑपरेशन सिंदूर पूरा किया। दुनिया को भारत की स्वदेशी लाइट फिन्ड मशीन और ब्रह्मोस मिसाइल की मारक क्षमता को देखकर ताज्जुब हुआ। ऑपरेशन

सिंदूर से भारतीय सेना की आत्मनिर्भरता उजागर हुई।

डॉ. पूनिया ने कहा कि जो भारत कभी शत प्रतिशत रक्षा उपकरण आयात करता था वहीं भारत अब निर्यात करने लगा है।

संगठनात्मक विषयों पर बोलते हुए डा. पूनिया ने कहा कि हरियाणा में मंडल अस्थिओं और कार्यकारिणी का गठन हो चुका है।

आने वाले समय में राजनीतिक गतिविधियां जारी रहेंगी। उन्होंने कहा कि भाजपा केकेंद्रीय नेतृत्व का निर्देश मिलते ही जिला इकाइयों, मोर्चों और प्रकोष्ठों का गठन होगा। डा. पूनिया ने कहा कि हरियाणा को राजनीतिक जमीन भाजपा के वैचारिक तौर पर पुख्ता जमीन हरियाणा में बनी है। उन्होंने भरोसा जताते हुए कहा कि हरियाणा बीजेपी के विचार के रूप में विकसित होगा।

सड़क हादसे में पति-पत्नी सहित 4 की मौत

हनुमानगढ़ । पंजाब के फिरोजपुर में सड़क हादसे में हनुमानगढ़ के नोहर के रहने वाले मां-बेटी सहित 4 लोगों की मौत हो गई। हादसे में 2 लोग गंभीर घायल हो गए। डेरा ब्यास सतसंग जा रहे क्रेटा कार सवार लोगों को ट्रक ने टक्कर मार दी। हादसा जीरा सदर थाना इलाके के अमृतसर-बटिंडा नेशनल हाइवे 54 पर साह 4 बजे हुआ।

जीरा सदर थाना के एसएचओ बलजिंदर सिंह ने बताया कि चेतन (43) पुत्र लालचंद और उसकी पत्नी कोमल (42), पार्वती देवी पत्नी किशन लाल, उसका बेटा जितेंद्र (35), बहु डिंपल (32), भाविशा (06) पुत्री चेतन निवासी नोहर जिला हनुमानगढ़ क्रेटा गाड़ी में सवार होकर सतसंग के लिए डेरा ब्यास जा रहे थे। जब जीरा में अमृतसर-बटिंडा राष्ट्रीय राधमार्ग- 54 पर गांव मलसियां कलां के पास पहुंचे तो उनकी गाड़ी की सामने से आ रहे ट्रक के साथ आमने-सामने की टक्कर हो गई।

एसएचओ बलजिंदर सिंह ने बताया कि टक्कर इतनी भयानक थी कि इसमें क्रेटा कार के परखच्चे उड़ गए। इस हादसे में कोमल, जितेंद्र, डिंपल और भाविशा की मौत हो गई। हादसे में दो को गंभीर हालत में जीरा के एक निजी अस्पताल में भर्ती कराया गया, जहां हालत गंभीर होने पर लुधियाना रेफर कर दिया। मृतकों के शवों को पोस्टमॉर्टम के लिए सिविल अस्पताल जीरा में रखा गया है।

पेड़ काटने की शिकायत की जांच

बीकानेर । पूगल तहसील के करणीसर भाटियान में सोलर कंपनी को लीज पर दी गई जमीन पर 179 खेजड़ी के पेड़ काटने की रिपोर्ट कार्यवाही के लिए तहसीलदार ने पुलिस थाने भेजी थी, लेकिन इसका मुकदमा ही दर्ज नहीं किया गया। पर्यावरण प्रेमियों ने एसपी से मिलकर गुहार लगाई है।

पूगल तहसील के करणीसर भाटियान में दिल्ली की मैसर्स देशराज सोलर प्राइवेट लिमिटेड कंपनी ने जमीन लीज पर ली है। उसी जमीन पर खेजड़ी के 200 पेड़ काटने की शिकायत पर पटवारी ने जांच की।

मौके पर नौ काश्तकारों की जमीन पर खेजड़ी वृक्षों के 179 डंठल मिले। पटवारी ने रिपोर्ट पूगल तहसीलदार अशोक पारीक को सौंप दी। तहसीलदार ने पूगल पुलिस थाने को कार्यवाही करने के लिए पत्र लिख दिया, लेकिन इसे लेकर थाने में कोई मुकदमा दर्ज नहीं हो पाया है।

पुलिस का कहना है कि इस मामले में एसीसी स्तर पर ही कार्यवाही हो रही है, जबकि तहसीलदार को इस जानकारी से अनभिज्ञता जाहिर की है।

रोड पर टहलती दो महिलाओं को थार ने टक्कर मारी

एक की हालत गंभीर, हादसे के बाद ड्राइवर फरार

हनुमानगढ़ । रात को खाना खाकर रोड पर टहल रही दो महिलाएं थार की चपेट में आ गईं। टक्कर इतनी जोरदार थी कि दोनों महिलाएं उछलकर दूर जा गिरी। दोनों के सिर में गम्भीर चोटें लगीं। इनमें से एक को जिला अस्पताल से प्राथमिक उपचार के बाद हायर सेंटर रेफर कर दिया। टक्कर मारने के बाद ड्राइवर गाड़ी लेकर मौके से फरार हो गया। इस संबंध में जंक्शन पुलिस थाना में मुकदमा दर्ज हुआ है। घटना सीसीटीवी कैमरे में भी कैद हो गई।

पुलिस के अनुसार छिन्नपाल (60) पुत्र रामजीलाल ब्राह्मण निवासी वार्ड 12, चक जहाना हाल मकान नम्बर 5/112, हाडसिंग बोर्ड कॉलोनी, जंक्शन ने रिपोर्ट के आधार पर मुकदमा दर्ज करवाया कि उसकी पुत्रवधू नीरू पत्नी जसविन्द्र गाल खाना खाने के बाद

बच्चों व अपनी पड़ौसन परमजीत कौर पत्नी जगरूप सिंह के साथ घूमने के लिए अपने घर से नई खुन्जा होते हुए श्रीगंगानगर रोड स्थित गंगा राइस मिल के पास पहुंचीं। तभी श्रीगंगानगर की तरफ से महेन्द्रा थार गाड़ी का ड्राइवर अपने वाहन को तेजी व लापरवाहीपूर्वक चलाता हुआ आया तथा सड़क किनारे चल रही उसकी पुत्रवधू नीरू व पड़ौसन परमजीत कौर में टक्कर मार दी। टक्कर इतनी भयंकर थी कि उसकी पुत्रवधू नीरू व परमजीत उछलकर सड़क के किनारे बनी पक्की चौकी पर जा गिरी। इससे उसकी पुत्रवधू नीरू व पड़ौसी परमजीत कौर के सिर में गम्भीर चोटें लगीं। उक्त वाहन चालक अपनी गाड़ी लेकर मौके से भाग गया।

दुर्घटना के समय जसवंत सिंह मौके पर था। उसने घटना को अपनी आंखों से देखा तथा जगरूप सिंह को इसकी सूचना दी। जगरूप सिंह ने घटना की सूचना उसे दी। तब वह, जगरूप सिंह घटनास्थल पर पहुंचे तब तक राहगीरों के जरिए उसकी पुत्रवधू नीरू व पड़ौसी परमजीत कौर को टाउन के राजकीय जिला अस्पताल ले जाकर भर्ती करवा दिया गया था। जहां से रेफर करने पर नीरू को श्रीगंगानगर के निजी अस्पताल में भर्ती करवाया, जहां सिर में गम्भीर चोटें लगने से उसका ऑपरेशन किया गया। उसकी हालत गंभीर बनी हुई है।

उक्त दुर्घटना घटनास्थल के आसपास लगे सीसीटीवी कैमरों की फुटेज में कैद है। पुलिस ने महेन्द्रा थार गाड़ी ड्राइवर के खिलाफ भारतीय न्याय संहिता की धाराओं के तहत मुकदमा दर्ज कर तफ्तीश हैड कॉन्स्टेबल प्रदुमन यादव के सुपुर्द की है।

लूट के आरोपी को 10 साल की सजा

नसीराबाद, (निर्स)। नसीराबाद में 2021 की लूट की एक सनसनीखेज वारदात में न्यायालय ने बड़ा फैसला सुनाया है। आदतन अपराधी रामा पंडित को चाकू की नोक पर नगदी लूटने के मामले में 10 वर्ष के कठोर कारावास तथा 25,0०0 के आर्थिक दंड से दंडित किया गया है। यह फैसला नसीराबाद एडीजे न्यायालय के न्यायाधीश नवीन मीणा द्वारा सुनाया गया।

ग्राम भटियाणी निवासी पप्पू प्रजापत ने 22 जुलाई 2021 को नसीराबाद सिटी थाना में रिपोर्ट दर्ज करवाई थी कि जब वह अपने गांव जा रहा था, तब नसीराबाद निवासी रामा पंडित ने रास्ते में रोककर चाकू दिखाकर उसकी जेब में रखी नगदी लूट ली और मौके से फरार हो गया। शिकायत मिलते ही नसीराबाद सिटी थाना पुलिस ने त्वरित कार्रवाई करते हुए रामा को गिरफ्तार कर न्यायालय में चालान पेश किया। अभियोजन पक्ष की ओर से अपर लोक अभियोजक महेन्द्र चौधरी ने केस को नगबूती से पैरवी की, जिसमें उन्होंने 8 गवाहों की गवाही और 10 दस्तावेजी साक्ष्य न्यायालय में प्रस्तुत किए। न्यायालय ने अभियोजन पक्ष के ठोस तर्कों से सहमत जताते हुए आरोपी को दोषी करार दिया और उसे भारतीय दंड संहिता की धाराओं के तहत 10 वर्ष के कारावास व आर्थिक दंड की सजा सुनाई।

जेल में बीड़ी-गुटखा मंगवाने वाले तीन कैदी गिरफ्तार

पाली, (नि.सं.)।पाली जेल में बंद तीन कैदियों को कोतवाली पुलिस ने प्रोडक्शन वारंट पर गिरफ्तार किया है। कैदियों ने जेल बीड़ी-गुटखा मंगवाए थे, जेल में पीछे की दीवार के ऊपर से फेंकने पर इनके साथी को पहले गिरफ्तार कर लिया था।

पूछताछ में उसने बताया कि जेल में बंद तीन कैदियों ने उससे बीड़ी-गुटखा मंगवाए थे, पूछताछ के दौरान उसने तीनों कैदियों ने के नाम पुलिस के बताए, जिस पर यह कार्रवाई की गई। गिरफ्तार किए गए कैदियों का शनिवार को पाली के बांगड़ हॉस्पिटल में मेडिकल करवाया गया है।

कोतवाली थाने के चेनराज ने बताया कि पाली जिला कारागृह की पीछे की दीवार की तरफ से जेल में बीड़ी बंडल फेंकने के मामले में गत दिनों रितिक नाम के युवक को गिरफ्तार किया था। जिसने पूछताछ में बताया कि जेल

- कोतवाली पुलिस ने प्रोडक्शन वारंट पर किए अरेस्ट: पीछे की दीवार के ऊपर से फेंका था बंडल**

में बंद पाली जिले के बूसी गांव निवासी नरेश (32) पुत्र लालाराम, पाली के मंडिया रोड कालुजी की बगेची क्षेत्र में रहने वाला महिपाल (35) पुत्र मदनलाल और पाली के सूरजपोल जटियों का बस निवासी हरीश पुत्र अशोक ने उसे कॉल कर जेल की पिछली दीवार से जेल के अंदर बीड़ी का बंडल और गुटखा फेंकने के लिए बोला था।

इस पर पुलिस ने तीनों आरोपियों को प्रोडक्शन वारंट पर जेल से गिरफ्तार किया है, जिनका शनिवार को पाली के बांगड़ हॉस्पिटल में मेडिकल कराया गया है।

रोड पर टहलती दो महिलाओं को थार ने टक्कर मारी

एक की हालत गंभीर, हादसे के बाद ड्राइवर फरार

हनुमानगढ़ । रात को खाना खाकर रोड पर टहल रही दो महिलाएं थार की चपेट में आ गईं। टक्कर इतनी जोरदार थी कि दोनों महिलाएं उछलकर दूर जा गिरी। दोनों के सिर में गम्भीर चोटें लगीं। इनमें से एक को जिला अस्पताल से प्राथमिक उपचार के बाद हायर सेंटर रेफर कर दिया। टक्कर मारने के बाद ड्राइवर गाड़ी लेकर मौके से फरार हो गया। इस संबंध में जंक्शन पुलिस थाना में मुकदमा दर्ज हुआ है। घटना सीसीटीवी कैमरे में भी कैद हो गई।

पुलिस के अनुसार छिन्नपाल (60) पुत्र रामजीलाल ब्राह्मण निवासी वार्ड 12, चक जहाना हाल मकान नम्बर 5/112, हाडसिंग बोर्ड कॉलोनी, जंक्शन ने रिपोर्ट के आधार पर मुकदमा दर्ज करवाया कि उसकी पुत्रवधू नीरू पत्नी जसविन्द्र गाल खाना खाने के बाद

बच्चों व अपनी पड़ौसन परमजीत कौर पत्नी जगरूप सिंह के साथ घूमने के लिए अपने घर से नई खुन्जा होते हुए श्रीगंगानगर रोड स्थित गंगा राइस मिल के पास पहुंचीं। तभी श्रीगंगानगर की तरफ से महेन्द्रा थार गाड़ी का ड्राइवर अपने वाहन को तेजी व लापरवाहीपूर्वक चलाता हुआ आया तथा सड़क किनारे चल रही उसकी पुत्रवधू नीरू व पड़ौसन परमजीत कौर में टक्कर मार दी। टक्कर इतनी भयंकर थी कि उसकी पुत्रवधू नीरू व परमजीत उछलकर सड़क के किनारे बनी पक्की चौकी पर जा गिरी। इससे उसकी पुत्रवधू नीरू व पड़ौसी परमजीत कौर के सिर में गम्भीर चोटें लगीं। उक्त वाहन चालक अपनी गाड़ी लेकर मौके से भाग गया।

दुर्घटना के समय जसवंत सिंह मौके पर था। उसने घटना को अपनी

मोटरसाइकिल चोर गिरफ्तार



देवली मांड्री थाना पुलिस टीम ने मुखबीर की सूचना पर कार्रवाई करते हुए मोटरसाइकिल चोर को गिरफ्तार किया है।

कोटा, (निर्स)। देवली मांड्री थाना पुलिस टीम ने मुखबीर की सूचना पर कार्यवाही करते हुए मोटरसाइकिल चोर को गिरफ्तार किया है। पुलिस ने आरोपी से चोरी की गई छह मोटरसाईकिलों को बरामद किया है। ग्रामीण पुलिस अधीक्षक सुजीत शंकर ने बताया कि 12 मई को फरियादी सुरेन्द्र मीणा ने थाने में रिपोर्ट दर्ज कराई। फरियादी ने रिपोर्ट में कहा कि 11 मई को उसकी मोटरसाईकिल चौमा मलियान से चोरी हो गई। पुलिस ने फरियादी की रिपोर्ट पर मामला दर्ज किया। ग्रामीण एसपी ने बताया कि आरोपी की तलाश के लिये पुलिस उपअधीक्षक अभय कुमार के निर्देशन

में देवली मांड्री थाने के उपनिरीक्षक थानाधिकारी सुरेश मीणा के नेतृत्व में टीम का गठन किया। ग्रामीण एसपी ने बताया कि गठित टीम ने तकनीकी आधार व मुखबीर की सूचना पर कार्यवाही करते हुए ढाेटी गांव थाना देवली मांड्री निवासी बन्टी को डिटेल कर पूछताछ कर मोटरसाइकिल चोरी के प्रकरण में गिरफ्तार किया और चोरी की मोटरसाइकिल को भी बरामद किया। ग्रामीण एसपी ने बताया कि पकड़े गये आरोपी से पूछताछ के आधार पर कोटा जिले के विभिन्न स्थानों से चोरी की गई पांच और मोटरसाइकिल बरामद की। पकड़े गये आरोपी से अनुसंधान जारी है।

कोटा में अनुकंपा नियुक्ति के नाम पर छोखाधड़ी का मामला आया सामने

कोटा, (निर्स)। रेलवे में डमी कैंडिडेट के जरिए नौकरी पाने का मामला पहले से ही सुर्खियों में बना हुआ है। अब एक अनुकंपा मामला सामने आया है जिसमें कैंडिडेट को नौकरी दिलाने के नाम पर झ्रॉसा दिया और लाखों रुपए उसके हड़प लिए हैं।

इस मामले में परिव्रादी महिला ने शिकायत की है कि उसे डीआरएम ऑफिस में ले जाकर ट्रेनिंग करवाई और झ्रॉसा दिया। आरोपियों ने अपने आप को रेलवे कर्मचारी बताया। साथ ही रेल्वे की तरफ से जॉइनिंग और अपॉइंटमेंट दिखाते हुए फर्जी लेटर भी दिए गए हैं। इस पूरे मामले पर जीआरपी थाना पुलिस ने दो लोगों के खिलाफ नामजद मुकदमा दर्ज कर लिया है।

पूरे प्रकरण पर जीआरपी के पुलिस उपअधीक्षक कोटा शंकर मीणा का कहना है कि मामले में मध्यप्रदेश निवासी पीड़िता के साथ धोखाधड़ी की

जालोर, (कासं)। जालोर जिले की बीनमाल पुलिस ने शनिवार को 01.447 किलोग्राम अवैध मादक पदार्थ अफीम का दूध बरामद कर एक आरोपी को गिरफ्तार किया। बरामद अफीम के दूध की अनुमानित बाजार किमत सात लाख रुपये आंकी गई है।

जालोर पुलिस अधीक्षक ज्ञानचन्द्र यादव के निर्देशानुसार जिले में मादक पदार्थों की तस्करी करने वालों के विरूद्ध कार्यवाही के लिए चलाये जा रहे अभियान के तहत भीनमाल थानाधिकारी रामेश्वर भाटी के नेतृत्व में पुलिस टीम ने मुखबिर इतलानुसार खानपुर तिरिया की पास बनी प्याउ की औसरी पहुंचकर बैग सहित एक व्यक्ति को दस्तयाब कर बैग की तलाशी ली गई तो दो पैकेटों में कुल 1 किलो 447 ग्राम अवैध मादक पदार्थ अफीम का दूध बरा हुआ पाया गया। जिस पर उक्त अवैध मादक पदार्थ अफीम का दूध बरामद कर आरोपी सुनिल उर्फ सोहनलाल पुत्र नागजीराम मांजु विश्नोई



जालोर जिले की भीनमाल पुलिस ने अवैध मादक पदार्थ अफीम का दूध बरामद कर आरोपी को गिरफ्तार किया।

निवासी सेवड़ी पुलिस थाना बागोडा को गिरफ्तार किया गया, आरोपी के विरूद्ध

एनटीपीएस एक्ट में प्रकरण पंजीबद्ध किया गया। बरामद अवैध अफीम के

दूध की अनुमानित बाजार किमत सात लाख रुपये आंकी गई है। मुलजिम के माल खदीद-फरोखा के सम्बंध में अनुसंधान जारी है।

पुलिस ने बताया कि सुनिल उर्फ सोहनलाल पुत्र नागजीराम मांजु विश्नोई निवासी सेवड़ी पुलिस थाना बागोडा को गिरफ्तार किया।

वही सांचौर पुलिस ने आरोपी सुजानाराम को गिरफ्तार कर उसके कब्जे से 362 ग्राम अवैध मादक पदार्थ अफीम के दूध को बरामद किया। सांचौर थानाधिकारी देवेन्द्रसिंह मय जांबा द्वारा मुखबीर से प्राप्त सूचना अनुसार सरहद बलाना से आरोपी सुजानाराम पुत्र ठाकराराम जाति विश्नोई (मंडांड) उम्र 50 साल निवासी बलाना पुलिस थाना सांचौर को दस्तयाब कर उनके कब्जे से 362 ग्राम अवैध मादक पदार्थ अफीम का दूध जब्त किया जाकर मुलजिम सुजानाराम को गिरफ्तार कर उसके विरूद्ध प्रकरण दर्ज कर अनुसंधान शुरू किया गया।

प्रतिमाओं को करया अधिवास, आज होगी प्राण प्रतिष्ठा

जयपुर। जल महल स्थित परशुरामपुरी कॉलोनी के नवनिर्मित मंदिर में मनाए जा रहे तीन दिवसीय प्रतिमा प्राण प्रतिष्ठा महोत्सव के दूसरे दिन शनिवार को श्रीराम दरबार, मंगलेश्वर महादेव और मां दुर्गा की मूर्तियों को अधिवास कराया गया। सभी प्रतिमाओं का जल, फल, अन्न से अधिवास कराकर शैय्याधिवास कराया गया। शनिवार को दोपहर आरती के साथ अखंड रामायण पाठ का समापन हुआ 11 वैदिक विद्वानों ने प्राण प्रतिष्ठा का अनुष्ठान प्रारंभ किया।

बड़ी संख्या में कॉलोनी के श्रद्धालुओं ने अनुष्ठान में भागीदारी की। परशुरामपुरी कॉलोनी विकास समिति के अध्यक्ष नरेश शर्मा (श्याम) ने बताया कि 18 मई रविवार को दोपहर 12:15 अभिजीत मुहूर्त में संत-महात्माओं के सान्निध्य में सभी प्रतिमाओं की प्राण प्रतिष्ठा की जाएगी।

जयपुर सांसद मंजू शर्मा , हवामहल विधायक स्वामी बालमुकुंददाचार्य, भाजपा के प्रदेश उपाध्यक्ष मुकेश दाधीच, जयपुर नगर निगम हेरिटेज की महापौर कुसुम यादव, स्थानीय पार्षद सहित सभी कॉलोनीवासियों की गरिमामय उपस्थिति में संगीतमय महाआरती की जाएगी। उसके बाद हजारों भंडारा प्रसादी होंगी।

सीएम को धमकी देने वाले को सिम मुहैया कराने वाले आरोपी को जमानत

जयपुर। राजस्थान हाईकोर्ट ने मुख्यमंत्री भजन लाल शर्मा को धमकी देने के मामले में दौसा जेल में बंद आरोपी को सिम मुहैया कराने वाले आरोपी राकेश जोशी को जमानत पर रिहा करने के आदेश दिए हैं। जस्टिस अनिल कुमार उपमन की एकलपीठ ने यह आदेश आरोपी राकेश जोशी की द्वितीय जमानत याचिका को स्वीकार करते हुए दिए। अदालत ने कहा कि आरोपी को ओर से जेल में बिताई अवधि और मुकदमे की सुनवाई पूरी होने में लगने वाले समय को देखते हुए आरोपी को जमानत पर रिहा करना उचित होगा।

जमानत याचिका में अधिवक्ता सतीश कुमार खंडील ने अदालत को बताया कि याचिकाकर्ता को ओर से पेश जमानत याचिका को वापस लेने के आधार पर मत 2 अप्रैल को अदालत ने याचिका को खारिज कर दिया था। अब मामले में पुलिस ने आरोप पत्र पेश कर दिया है। वहीं वह लंबे समय से जेल में बंद है और ना ही उसने मुख्यमंत्री के नाम धमकी भरा फोन किया है। उसे

मुनाफे का झांसा देकर युवक से ठगे 10 लाख

जयपुर। करणी विहार थाना इलाके में सोशल मीडिया से सम्पर्क कर एक कंपनी ने निवेश करने पर मोटा मुनाफे का झांसा देकर युवक से करीब 10 लाख रुपए ठग लिए। ठगी का अहसास होने पर पीड़ित ने पुलिस की शरण ली। पुलिस ने मामला दर्ज कर जांच शुरू कर दी है। पुलिस के अनुसार लालरपुरा निवासी नवदीप सिंह ने मामला दर्ज करवाया कि उसके पास सोशल मीडिया माध्यम से एक कॉल आया। युवती ने कंपनी के बिजनेस को लेकर जानकारी दी। इसके बाद आरोपी ने उसे एक लिंक भेजा। निवेश करने पर मोटा मुनाफे की बात कही। इस पर पीड़ित ने निवेश करना शुरू कर दिया। शुरू में उसे मुनाफा व जमा राशि भी लौटाई गई। उसका विश्वास जीत कर आरोपी ने उससे कई बार में करीब 991290 रुपए का निवेश करवा लिया। इसके बाद आरोपी ने न तो उसे मूल राशि और ना ही उसका मुनाफा लौटाया।

जयपुर की मालवीय नगर विधानसभा में ‘एक राष्ट्र, एक चुनाव’ विषय पर संवाद कार्यक्रम संपन्न

जयपुर । जयपुर की मालवीय नगर विधानसभा में आज एक राष्ट्र, एक चुनाव विषय पर आधारित परिचर्चा एवं संवाद कार्यक्रम का भव्य आयोजन किया गया। कार्यक्रम का उद्देश्य देशभर में इस विचारधारा के प्रति जनजागृति फैलाना और राष्ट्र निर्माण की दिशा में एक सशक्त कदम बढ़ाना था।

इस आयोजन की संयोजक सरिता मिलतल जी ने जानकारी देते हुए कहा कि, देश को विकसित बनाने और लोकतंत्र को और मजबूत करने के लिए ‘वन नेशन, वन इलेक्शन’ की मुहिम चलाई जा रही है। इस अभियान के माध्यम से जन-जन को जागरूक किया जा रहा है कि देश में एक साथ चुनाव होना समय और संसाधनों की दृष्टि से कितना आवश्यक है।

कार्यक्रम के मुख्य अतिथि एवं मुख्य वक्ता, ‘एक राष्ट्र, एक चुनाव’

राज्य में पर्यटन नीति, फिल्म नीति शीघ्रता से हो जारी : उपमुख्यमंत्री दिया कुमारी

जयपुर । उपमुख्यमंत्री दिया कुमारी की अध्यक्षता में पर्यटन सचिव रवि जैन की उपस्थिति में गुरुवार को जयपुर स्थित सचिवालय में पर्यटन विभाग की समीक्षा बैठक में आयोजित की गई। उपमुख्यमंत्री ने बैठक राज्य में पर्यटन नीति, फिल्म नीति शीघ्रता से जारी करने के निर्देश दिए। उन्होंने राज्य में एडवेंचर योजना पर कार्य किये जाने के अधिकारियों को निर्देश दिए। इसके साथ ही विभिन्न पर्यटन साइट्स पर पर्याप्त संख्या में सीसी टीवी कैमरे लगाये जाने के निर्देश दिए।

उपमुख्यमंत्री एवं पर्यटन मंत्री दिया कुमारी ने राज्य में पर्यटन नीति, फिल्म नीति अंतिम रूप से तैयार कर, शीघ्र ही जारी करने के निर्देश दिए। उन्होंने इसके साथ ही राज्य में एडवेंचर योजना पर कार्य करने के लिए अधिकारियों को निर्देश दिए।

उपमुख्यमंत्री दिया कुमारी ने पुष्कर सरोवर को में सरोवर के कायों सहित घाट के सौंदर्यकरण का कार्य एवं अन्य वांछित उपयोगी कार्यों को प्राथमिकता से लेने के निर्देश भी प्रदान किये। उपमुख्यमंत्री ने श्री खाटूश्याम जी का सुनियोजित विकास कार्य किया जाने



उपमुख्यमंत्री दिया कुमारी की अध्यक्षता में पर्यटन सचिव रवि जैन की उपस्थिति में जयपुर स्थित सचिवालय में पर्यटन विभाग की समीक्षा बैठक आयोजित हुई।

तथा वहां दर्शनार्थियों को सुविधा पर फोकस करने के निर्देश दिए। उन्होंने मंदिर में प्रवेश और निकासी की बेहतर सुविधा विकसित किये जाने के निर्देश दिए।

दिया कुमारी ने मालासेरी ड्रंगरी के विकास कार्यों की विस्तार से चर्चा कर आवश्यक दिशा निर्देश दिए।

उपमुख्यमंत्री ने जयपुर के चारदीवारी क्षेत्र में विकास कार्य करवाये जाने के निर्देश दिए। इसके साथ ही उन्होंने जयपुर सहित पर्यटन साइट्स पर स्वच्छता एवं साफ सफाई के कार्यों की चर्चा की और निर्देश दिए कि पर्यटन साइट्स पर मुख्य रूप से पेयजल को सुविधा के साथ शौचालयों की बेहतर

सुविधाएं विकसित की जाए। उन्होंने पर्यटन साइट्स पर पर्याप्त संख्या में सीसी टीवी कैमरे लगाए जाने के निर्देश दिए।

उपमुख्यमंत्री दिया कुमारी ने जयपुर के आमेर क्षेत्र में कॉन्सेर्ट वैन्यु विकसित किये जाने की सम्भावनाओं को तलाशने के भी अधिकारियों को

‘राष्ट्र के मामले में विपक्ष को दिखानी चाहिए एकजुटता’

जयपुर । भाजपा प्रदेश अध्यक्ष मदन राठौड़ ने गहलोत के बयानबाजी पर पलटवार करते हुए कहा कि कांग्रेसी नेताओं का चरित्र भी राजनीति से प्रेरित है। राष्ट्र के मामले में सभी दलों को एकजुटता दिखानी चाहिए थी, लेकिन कांग्रेसी नेता देश के नेतृत्व पर ही सवाल उठा रहे हैं, हमारे शीर्ष नेतृत्व को नीचा दिखाने की चेष्टा कर रहे हैं, यह सही नहीं है। राठौड़ ने कहा कि गहलोत ने भी गोपनीयता की शपथ ली थी, वो ही शपथ हमारे शीर्ष नेतृत्व ने भी ली है। ऐसे

में देश के कूटनीति के विषयों को कैसे उजागर कर दिया जाए! आतंकियों द्वारा पहलगाम में की गई कारयाना हरकतों पर जहां हमारे शीर्ष नेतृत्व ने पाक से किए गए समझौते रद्द करने का ऐतिहासिक कार्य किया, वहीं दूसरी ओर भारतीय सेना ने ऑपरेशन सिंदूर चलाकर देश का मान रखा। आतंकियों के साथ उनके केंद्रों तक को भारतीय सेना ने नेस्तनाबूद कर दिया। ऐसे में हमारे शीर्ष नेतृत्व के साथ भारतीय सेना का सम्मान हम सब के लिए गौरव का विषय है।

देश की एकजुटता के लिए सभी की हो भागीदारी : मदन राठौड़

भाजपा प्रदेश अध्यक्ष मदन राठौड़ ने कहा कि ऑपरेशन सिंदूर की सफलता के बाद सेना के सम्मान और गौरव के लिए देशभर में तिरंगा यात्रा और सिंदूर यात्रा निकाली जा रही है। इस समय पक्ष और विपक्ष को एकजुट रहकर एकता का संदेश देना चाहिए। सभी राजनीतिक दलों को सेना के सम्मान के लिए तिरंगा यात्रा में शामिल होना चाहिए लेकिन इस समय भी कांग्रेसी नेता राजनीति कर रहे हैं, यह सही नहीं है। मुख्यमंत्री के काफिले के सामने आना, उनके काफिले के दौरान काले झंडे दिखाना यह निंदनीय है। राठौड़ ने बताया कि तिरंगा यात्रा भी पाटी विशेष का कार्य नहीं है, इसमें भाजपा सहयोगी की भूमिका में है। ऐसे में सभी राजनीतिक दलों को विधानसभा, जिला स्तर, मंडल स्तर, बार्ड स्तर और चौपाल स्तर पर

निकलने वाली तिरंगा यात्रा में शामिल होकर एकता का संदेश देना चाहिए। तिरंगा यात्रा में भारतीय ध्वज के साथ नारे भी भारत माता की जय, जय हिंद और वंदे मातरम के लगाए जा रहे हैं। तिरंगा यात्रा या सिंदूर यात्रा को मुख्य उद्देश्य संपूर्ण राष्ट्र में देशभक्ति के वातावरण को और अधिक मजबूत करना है। यह यात्रा राजनीति निरपेक्ष कार्यक्रम है।

भाजपा प्रदेश अध्यक्ष मदन राठौड़ ने सवाल के जवाब में कहा कि शायद गहलोत को यह नहीं पता कि पहलगाम में भारतीय सेना ने ऑपरेशन सचं पहले चलाया उसके बाद में पाकिस्तान में ऑपरेशन सिंदूर चलाकर आतंकियों के साथ उनके प्रशिक्षण केंद्रों को नष्ट किया। ऑपरेशन सिंदूर चलाने पर विश्व के कई राष्ट्रों के पास गिडगिडाने लग गया, भारतीय सेना अधिकारियों से वार्ता के लिए अनुरोध करने की स्थिति में आ गया। भारतीय सेना ने पहलगाम हमले का चुन चुनकर बदला लिया और आतंकियों को सबक सिखाने का ऐतिहासिक कार्य किया है।

50 हजार की रिश्तत लेते डीएसपी का दलाल ट्रैप

जयपुर। भ्रष्टाचार निरोधक ब्यूरो की दौसा टीम ने शनिवार को कार्रवाई करते हुए 50 हजार की रिश्तत लेते महवुा जिला दौसा के डीएसपी के दलाल को गिरफ्तार किया है। जानकारी के अनुसार आरोपी ने पॉक्सो से जुड़े एक मामले को लेकर 2 लाख रुपए की डिमांड की थी। आरोपी रिश्तत के रूप में डेढ़ लाख रुपए पहले ले चुका। जबकि शनिवार को 50 हजार रुपए लेते समय एसबी ने दलाल विष्णु मीणा को गिरफ्तार कर लिया।

एसबी के डिप्टी एसपी नवल किशोर मीणा के नेतृत्व में महवुा में कार्रवाई के बाद आरोपी विष्णु को पकड़कर मेहदीपुर बालाजी पुलिस थाने लाया गया है। जहां पूछताछ में सामने आया कि आरोपी ने डिप्टी एसपी रमेशचंद तिवाड़ी और रीडर रामदेव के नाम से रिश्तत ली थी। ऐसे में डिप्टी एसपी और उनके रीडर की भूमिका की जांच की जा रही है।

श्रीमद् भागवत कथा का आयोजन

जयपुर। एसएमएस मेडिकल कॉलेज के पीछे गंगवाल पार्क में आयोजित श्रीमद् भागवत कथा में महारास और रुक्मिणी विवाह की कथा हुई। ललित सम्प्रदायाचार्य संजय गोस्वामी ने कहा कि महारास जीव और ब्रह्म का मिलन है। यह काम लीला नहीं है बल्कि काम पर विजय की लीला है। रुक्मणि विवाह प्रसंग के दौरान उन्होंने कहा कि जो यह प्रसंग सुनता है उनका दाम्पत्य जीवन सुखद बनता है।

श्याम मंदिर में नानी बाई को मायरो शुरू: सीकर रोड विजयबाड़ी पथ नंबर सात स्थित श्याम मंदिर में नानी बाई को मायरो कथा का शुभारंभ हुआ। व्यासपीठ से कैलाश बापू ने कथाश्रवण कराया। उन्होंने कहा कि दृढ़ता पूर्वक भगवान को भक्ति करने वाले को भगवान की कृपा अवश्य प्राप्त होती है। इससे पूर्व सुबह विजयबाड़ी पथ नंबर सात स्थित करणी मंदिर से गाजे बाजे के साथ कलश यात्रा निकाली गई। इसमें बड़ी संख्या में महिलाएं लाल चुनड़ी की साड़ी और ओढनी पहनकर सिर पर कलश लेकर शामिल हुईं।

सार-समाचार डकैती डालने वाला नौकर गिरफ्तार



जयपुर। वैशाली नगर थाना पुलिस ने कांग्रेस नेता संदीप चौधरी के घर डकैती डालने वाले नौकर उसके एक साथी सहित गिरफ्तार कर लिया है। इनमें घर का नौकर भरत बिष्ट (28) और हरि बहादुर धामी (29) शामिल हैं। भरत की पत्नी काजल और दो अन्य साथी फरार हैं। लूटा गया पैसा और गहने भी बरामदगी के प्रयास जारी हैं। अन्य बदमाशों की तलाश में पुलिस अलग-अलग ठिकानों पर दबिश दे रही है। पुलिस उपायुक्त जयपुर पश्चिम अमित कुमार ने बताया कि वैशाली नगर में 14 मई को संदीप चौधरी के घर पर उनके नौकर दंपति (काजल-भरत) और बाहर से आए कुछ बदमाशों ने डकैती की वारदात को अंजाम दिया था। इस दौरान घर में उनकी मां कृष्णा चौधरी,पत्नी ममता चौधरी, बेटा राजदीप और बेटी राजश्री मौजूद थे। बदमाशों ने कृष्णा और ममता को चाय में नशिला पदार्थ पिलाकर बेहोश कर दिया था। इसके बाद लूट को अंजाम दिया। दोनों आरोपी प्लेसमेंट एजेंसी के जरिए काम पर लगे थे।घटना की गंभीरता के चलते एक पुलिस टीम बनाई गई। तकनीकी शाखा जयपुर पश्चिम के सहयोग से टीमों का गठन किया गया। टीमों को अलग-अलग टास्क दिए गए। एक टीम को संदिग्ध आरोपियों के आने-जाने के रास्ते व रैकी आदि को डबलप करने का कार्य दिया गया। टीमों ने सीसीटीवी फुटेज में हलिए के आधार पर पहचान कर रूट मैप तैयार किया। टीमों को बिहार, उत्तर प्रदेश, उत्तराखंड रवाना किया गया।नेपाल बॉर्डर पर भिजवाया गया। 16 मई को पुलिस टीम ने उत्तराखंड नेपाल बॉर्डर पार करने से पहले दो बदमाशों को डिटेन किया। इनसे पूछताछ की जा रही है। नेपाल का रहने वाला आरोपी भरत बिष्ट 28 अप्रैल से संदीप चौधरी के घर पर काम कर रहा था। उसी ने अपने साथी हरि बहादुर धामी (29) को बुला कर डकैती डलवाई थी। वारदात में शामिल अन्य तीन आरोपी अभी तक पुलिस के हाथ नहीं लगे हैं।

पेट्रोल के रुपए मांगने पर कर्मचारी का बाइक की टंकी के ढक्कन से सिर फोड़ा


जयपुर। आदर्श नगर थाना इलाके में पेट्रोल के रुपए मांगने पर बाइक सवार युवक ने बाइक की टंकी के ढक्कन से पेट्रोल पम्प कर्मचारी का सिर फोड़ दिया और मौके से भाग निकला। पुलिस ने मामला दर्ज कर सीसीटीवी फुटेज के आधार पर आरोपी युवक की तलाश शुरू कर दी है। पुलिस के अनुसार बैनाड रोड कंधनी निवासी रघुवीरसिंह ने मामला दर्ज करवाया कि वह राजपार्क स्थित पेट्रोल पम्प पर कार्यरत है। पेट्रोल पम्प पर एक बाइक सवार ने पेट्रोल डलवा लिया और जब कर्मचारी ने उससे रुपए मांगे गए तो आरोपी ने बाइक की टंकी का ढक्कन से उसके सिर पर वार कर दिया। इससे उसके सिर से खून बहने लगा। यह देखकर आरोपी मौके से फरार हो गया। कर्मचारी को तुरंत नजदीकी अस्पताल ले जाया गया, जहां से प्राथमिक उपचार के बाद उसे छुट्टी दे दी गई।

कैप्टन अमित भारद्वाज की पुण्यतिथि युवाओं ने किया रक्तदान



जयपुर। कारगिल हीरो कैप्टन अमित भारद्वाज की पुण्यतिथि पर मालवीयनगर सेक्टर-9 के शहीद अमित भारद्वाज स्मृति पार्क (दशहरा मैदान) में 26वां रक्तदान शिविर आयोजित किया गया। शहीद अमित भारद्वाज मेमोरियल चेरिटेबल ट्रस्ट की ओर से आयोजित रक्तदान शिविर के मुख्य अतिथि मेजर जनरल रोहित मेहरोत्रा, अमित भारद्वाज के पिता ओ पी शर्मा, मां सुशीला देवी शर्मा ने दीप प्रज्जवलन कर किया। इस मौके पर 204 यूनिट रक्तदान हुआ। उपस्थित बड़ी संख्या में लोगों ने कैप्टन अमित भारद्वाज के स्मारक पर पुष्पांजलि अर्पित कर श्रद्धांजलि दी। इस दौरान लोगों ने जब तक सूरज चांद रहेगा अमित भारद्वाज का नाम रहेगा....भात माता की जय....पाकिस्तान मुर्दाबाद...जैसे जयघोष लगाकर माहौल में जोश भर दिया।

1008 किलो ऋतु पुष्पों से किया हनुमान जी का श्रृंगार



जयपुर। नाहरी का नाका शास्त्री नगर स्थित श्री चमत्कारेश्वर जी हनुमान मंदिर प्रांगण में शनिवार को 1008 किलो ऋतु पुष्पों से हनुमान जी महाराज का श्रृंगार किया गया। मंदिर के प्रबन्धक प्रबन्धक कुमार पारीक ने बताया की गर्मी बढ़ने के साथ ही पवनपुत्र की पोशाक सहित भोग में विशेष परिवर्तन किया गया है। महंत सुरेश पारीक के सान्निध्य में भगवान को गर्मी में शीतलता प्रदान करने के लिए फूल बंगले में विराजमान किया गया। पवनपुत्र को ठंडाई, शर्बत, सत्तू, लस्सी, आमरस, तरबूज सहित विभिन्न शीतल व्यंजनों का भोग लगाया गया।

युवक से मारपीट कर नगदी लूटी, तोड़ा मोबाइल

जयपुर। शिप्रापथ थाना इलाके में एक युवक से मारपीट कर नगदी लूटने का मामला सामने आया है। बदमाश ने पीडित का मोबाइल भी तोड़ दिया। पुलिस के अनुसार राजपुरवास ताला निवासी हरसहाय ने मामला दर्ज करवाया कि वह अपने कार्यालय से घर जा रहा था इसी दौरान रिद्धि-सिद्धि पुलिसिया पर एक युवक ने उसे रोका और उससे शराब के लिए रुपए मांगे। रुपए नहीं देने पर आरोपी ने उसके साथ मारपीट की और उससे 5200 रुपए लूट लिए। आरोपी ने उसका मोबाइल भी तोड़ दिया। इस पर पीडित ने थाने में मामला दर्ज करवाया। पुलिस ने मामला दर्ज कर जांच शुरू कर दी है। घटना 14 मई को रात को बताई जा रही है।

सजा श्याम प्रभु का दरबार

जयपुर। श्याम भजन संध्या परिवार सेवा समिति जयपुर के तत्वावधान में वैशालीनगर के गांधी पथ स्थित अर्पित नगर में श्रीश्याम भजन संध्या परिवार सेवा समिति की ओर से श्याम भजनामृत सत्संग का आयोजन किया गया। कार्यक्रम आयोजक ललित प्रसाद खंडेलवाल, दुर्गेश खंडेलवाल, योगेश खंडेलवाल ने महाआरती की। रविवार को सीकर रोड स्थित रामेश्वर गार्डन में शाम पांच बजे से श्रीश्याम भजनामृत सत्संग का आयोजन किया जाएगा। श्रीश्याम बाबा का अलौकिक दरबार सजाकर अखंड ज्योति प्रज्जवलित की जाएगी। शंकर झालानी और शंकर लाल नाटाणी ने बताया कि महाआरती के बाद पुष्प और इत्र वर्षा के बीच भजनों की प्रस्तुतियां दी जाएंगी।

संक्षिप्त

फर्जी पासपोर्ट बनाने का मामला होगा दर्ज

उदयपुर,।जिले के इनामी बदमाश दिलीपनाथ के खिलाफ कूटरचित्त दस्तावेज से पासपोर्ट बनाने के मामले में बिहार पुलिस में प्रकरण दर्ज होगा। जिला पुलिस अधीक्षक योगेश गोयल ने बतायाक बिहार पासपोर्ट कार्यालय से प्राप्त रिकॉड से ज्ञात हुआ है कि हाईकोर अपराधी दिलीपनाथ ने कूटरचित्त दस्तावेज तैयार कर उनका असली के रूप में उपयोग कर पासपोर्ट कार्यालय बिहार में पेश कर बिहार पटना से पासपोर्ट बना लिया है। जो विदेश भागने की तैयारी में था। आरोपी ने अपने पते, जन्म स्थान के दस्तावेजों में कूटरचना की तथा अपराधिक रिकार्ड को छिपा कर पासपोर्ट बनावाया था। इसको लेकर बिहार पुलिस को सूचना कर प्रकरण दर्ज करवाया जाएगा। आरोपी ने कूटरचित्त दस्तावेजों के जरिये आधार कार्ड में दर्ज मूल पते एवं जन्म स्थान सीसारमा ग्रामीण को बदल कर बिकोपुर कोटी बाजार कोटी, गया बिहार करवा तत्काल पासपोर्ट के लिए आवेदन किया। जिसमें स्वयं के खिलाफ राजस्थान के विभिन्स पुलिस थानों में ३5 से अधिक अपराधिक प्रकरण दर्ज है। 15 अप्रैल को पटना बिहार पासपोर्ट कार्यालय ने दिलिपनाथ को पासपोर्ट जारी कर दिया था। इससे पूर्व 9 मई की 10 हजार रूपये के इनामी बदमाश दिलीपनाथ को पहचान छिपा कर महिला के श्श में गोवर्धनविलास थाना पुलिस ने उसे गिरफ्तार किया था। आरोपी व उसके साथियों ने सुखेर थाना क्षेत्र में पीडित को उठा कर ले जाने व जान से मारने की धमकी देकर 35 लाख 50 हजार रूपये एट लिए तथा एटीमेंट भी करवा लिया था। इस मामले में प्रकरण दर्ज होने पर अनुसंधान अधिकारी अतिरिक्त पुलिस अधीक्षक गोपाल स्वरूप मेवाड़ा, पुलिस उपाधीक्षक सूर्यवीरसिंह मय टीम ने पू्व में आरोपी दिलिप नाथ के साथी नरेश वैष्णव, नरेश पालीवाल को गिरफ्तार कर लिया था।

जीएसटी टीम की एक और बड़ी कार्रवाई

झुंझुनू, (निंस्)।स्टेट जीएसटी की टीम ने एक और फर्जी फर्म और उसका फजीवाड़ा पकड़ा है। स्टेट जीएसटी के संयुक्त आयुक्त उमेश जालान के निर्देशन में सहायक आयुक्त सुनिल जानू और सहायक आयुक्त कुसुम चाहर ने एक फर्जी फर्म पकड़ी है। जो सरकार से 2.31 करोड़ रूपय का फर्जी क्रेडिट इनपुट लेकर चूना लगाने जा रही थी। लेकिन इससे पहले ही विभागीय टीम ने इसका भंडापोट कर दिया। सहायक आयुक्त सुनिल जानू ने बताया कि उनके कार्यालय में धनुरी गांव में 10 मार्च 2025 को रजिस्टर्ड हुई मैसर्स आर्युआईडीपी का एक ही दिन 9 मई को तेलंगाना तथा आंध्र प्रदेश की चार फर्मो को 12.85 करोड रूपए की सीलेंट बैचकर 2.31 करोड रूपए का इनपुट टैक्स क्रेडिट के लिए बिल आया था। कारोबार के लिहाज से धनुरी काफी छोटा गांव है और वहां से 12.85 करोड रूपए की सीमेंट भेजा जाना संदिग्ध लगा। पोर्टल पर जांच की तो सामने आया कि खाटूरग्राम को स्पेंसिंग गलत लिखी हुई थी। फर्म के दस्तावेजों की जांच की गई तो उसमें धनुरी का पता मिला। मौके पर गए तो फर्म मौजूद नहीं मिली। जो पता बता रखा था, वह इमरान नाम के युवक का घर था, जो मजदूरी के लिए दुबई गया हुआ है। इसलिए कार्रवाई करते हुए पोर्टल पर रिजल्टेशन निलंबित कर दिया और आंध्रप्रदेश व तेलंगाना के जीएसटी अधिकारियों को पूरे मामले की जानकारी दी गई है। जिससे उन फर्मो को लेकर जांच हो सके। इसको लेकर अंदेशा होने पर सहायक आयुक्त के नेतृत्व में विशेष टीम बनाकर जांच करवाई गई। जांच में पता चला कि फर्जी दस्तावेजों से फर्जी फर्म बनाकर गलत तरीके से इनपुट टैक्स क्रेडिट उठाया जा रहा।

आरोपी भी भेजा को सजा

भीलवाड़ा, (नि.सं.)। विशिष्ट न्यायायाधीश (महिला उल्पीडन प्रकरण) ने देहेज की खातिर पत्नी को प्रताड़ित कर ढाई साल की बेटी सहित खुदकुशी के लिए मजबूर करने के आरोपित पति को 5 साल के कठोर कारावास और 40 हजार रुपये के जुर्माने से दंडित किया है। जानकारी के अनुसार, फिलीपाकुल थाने में डेलॉस निवासी सांवरा पुत्र रामलाल गुर्जर ने महादेव पुत्र नाना गुर्जर निवासी रुपपुरा सहित अन्य के खिलाफ रिपोर्ट दी। परिव्रादी ने रिपोर्ट में बताया कि उसके बड़े पिता लाहूलाल की बेटी लीला का विवाह आरोपित महादेव के साथ दस वर्ष पहले किया था।

'अग्रवाल समाज के नौजवानों का न्यायिक सेवा में चयनित होना अत्यंत गौरव की बात'

समारोह एवं प्रदेश कार्यकारिणी की बैठक में राजस्थान के समस्त जिलों से प्रदेश कार्यकारिणी के पदाधिकारी सम्मिलित हुए

उदयपुर । पश्चिमी राजस्थान अग्रवाल सम्मेलन द्वारा उदयपुर में 17 मई को प्रातः 9:00 बजे टाउन हॉल, नगर निगम परिसर में सामान समारोह एवं प्रदेश कार्यकारिणी की बैठक का आयोजन किया गया। समारोह का शुभारंभ महाराज भगवान अग्रसेन जी की तस्वीर के सम्मुख दीप प्रज्वलन करके किया गया। इस सम्मान समारोह एवं प्रदेश कार्यकारिणी की बैठक में राजस्थान के समस्त जिलो से प्रदेश कार्यकारिणी के पदाधिकारी सम्मिलित हुए।

समारोह के अध्यक्षता पश्चिमी राजस्थान अग्रवाल सम्मेलन के अध्यक्ष के के गुप्ता ने की, मुख्य अतिथि न्यायाधिपति विनीत माथुर रहे और मुख्य वक्ता न्यायाधिपति मनोज गर्ग अति विशिष्ट अतिथि दामोदर अग्रवाल सांसद भीलवाडा व गजपाल सिंह अध्यक्ष भारतीय जनता पार्टी उदयपुर विधायक फूल सिंह मीणा रहे एवं विशिष्ट अतिथि के रूप में समाज के गौरव जे.पी. अग्रवाल (गीतांजलि कॉलेज), सौरभ खेतान (उद्योगपति), उदयपुर ग्रामीण विधानसभा क्षेत्र विधायक फूल सिंह मीणा, प्रशांत अठावाल (नारायण सेवा संस्थान), राहुल अग्रवाल (पैसिफिक कॉलेज), श्री शशिकांत खेतान (खेतान ग्रुप), गोविंद अग्रवाल (डीपीएस स्कूल), नटवर खेतान (अरावली ग्रुप का कॉलेज), उदयपुर जिला पुलिस अधीक्षक योगेश गोयल ने भी शिरकत की।

प्रथम सत्र में अग्रवाल समाज के होनहार चयनित 19 न्यायिक मजिस्ट्रेटों का सम्मान तथा शहर के प्रतिष्ठित सम्मानित व्यक्तियों का सम्मान किया गया। कार्यक्रम के द्वितीय सेशन में पूर्व प्रदेश महामंत्री राकेश अग्रवाल एवं पूर्व प्रदेश उपाध्यक्ष राम गोपाल अग्रवाल को अग्रवाल



डूंगरपुर नगर परिषद के पूर्व सभापति के के गुप्ता पर लिखित पुस्तक ‘प्रयास से परिणाम तक’ का विमोचन न्यायाधिपति मनोज गर्ग ने किया।

राजस्थान रत्न से नवाजा गया। समारोह को संबोधित करते हुए प्रदेश अध्यक्ष गुप्ता ने कहा कि हमारे अग्रवाल समाज को सेवा कार्यों के लिए जाना पहचाना

सर्वांगीण विकास हो सकता है। समारोह को संबोधित करते हुए मुख्य वक्ता न्यायाधिपति मनोज गर्ग ने कहा कि अग्रवाल समाज के प्रदेश अध्यक्ष गुप्ता

■ अग्रवाल समाज ने समाज की सेवा करने और पीड़ित मानवता की सेवा प्रकल्प में इतिहास बनाया

जाता है और हमारे समाज ने समाज की सेवा करने और पीड़ित मानवता की सेवा प्रकल्प में इतिहास बनाए है। उन्होंने कहा कि अग्रवाल समाज का प्रत्येक व्यक्ति व्यवसाय उद्योग धंधे आदि में लगा हुआ है और हमारे समाज द्वारा की जाने वाली इन व्यापारिक और व्यावसायिक गतिविधियों के बंदौलत ही देश की सरकारों को राजस्व प्राप्त होता है और देश की अर्थव्यवस्था आगे बढ़ती है। उन्होंने कहा कि हमारे अग्रवाल समाज के नौजवान बालक बालिकाएं अब न्यायिक सेवा में अधिकारी पद पर सुशोभित हो रहे हैं यह हमारे लिए अत्यंत गौरव की बात है।

हमारे समाज के नौजवानों को उच्च प्रशासनिक सेवाओं में भी आगे आना चाहिए तभी हमारे समाज का

जी द्वारा समाज हित में किए जाने वाले कार्यों की चर्चा पूरे राजस्थान प्रदेश में रहती है। गुप्ता जी में कार्य करने की इतनी अधिक क्षमता और जुनून है कि वह किसी भी कार्य को करने की ठान लेते हैं तो उसे टीम भावना के साथ सबको साथ लेकर चलते हुए भव्य रूप से कार्यक्रम को अंजाम देते हैं। समारोह में मुख्य अतिथि न्यायाधिपति विनीत माथुर ने कहा कि अग्रवाल समाज से 19 नौजवान बालक बालिकाएं राजस्थान न्यायिक सेवा में मजिस्ट्रेट चयनित हुए हैं, इसके लिए समाज को बहुत बधाई है।

पुस्तक ‘प्रयास से परिणाम तक’ का हुआ विमोचन : समारोह के दौरान पश्चिम क्षेत्र अग्रवाल सम्मेलन के प्रदेश अध्यक्ष तथा पूर्व सभापति नगर परिषद डूंगरपुर के के गुप्ता द्वारा लिखी

गई स्वच्छता पर्यावरण एवं जल संचय तथा जल संरक्षण पर लिखी पुस्तक प्रयास से परिणाम तक विमोचन भव्यता से किया गया।

पुस्तक में देश की विभिन्न राजनीतिक ताकतों ने बधाइयां दी है। जिसमें केन्द्रीय गृहमंत्री अमित शाह , राजस्थान के मुख्यमंत्री भजनलाल शर्मा, केंद्रीय मंत्री गजेंद्र सिंह शेखावत, नितिन गडकरी एवं सिक्किम के गवर्नर शोम माथुर, राजस्थान के मंत्री झाबरमल खर्ग, पूर्व मुख्यमंत्री अशोक गहलोत, न्यायाधिपति विनीत माथुर, न्यायाधिपति मनोज गर्ग, स्वर्गीय न्यायाधिपति आर पी सोनी द्वारा पुस्तक में बधाई संदेश दिए गए हैं।

पुस्तक में डूंगरपुर को स्वच्छ बनाने के प्रयास से लेकर परिणाम तक का वर्णन किया गया है। उसका देश के यशस्वी प्रधानमंत्री का एक राष्ट्रीय है मिशन है को सफल बनाने के लिए देश के हर एक नौजवान पुरुष महिला को भूमिका निभानी चाहिए। कार्यक्रम में सम्मान की कड़ी में शहर में सेवाओं के अंतर्गत विभिन्न क्षेत्रों में सराहनीय कार्य करने वाले को भी सम्मानित किया जायेगा।

बुजुर्ग को कार से कुचलने का वीडियो वायरल

बून्दी । बूंदी के सदर थाना क्षेत्र में एक बुजुर्ग को कार से कुचलने के 4 दिन पुराने मामले का एक वीडियो शनिवार को सामने आया है। कार से कुचलने की घटना सीसीटीवी कैमरे में कैद हुई है। घटना का वीडियो सोशल मीडिया में बहुत वायरल हो रहा है। पुलिस ने मामला दर्ज कर जांच शुरू कर दी है।

बूंदी के सदर थाना क्षेत्र के हट्टीपुरा में बुजुर्ग को कार से कुचलने का मामला 13 मई का बताया जा रहा है। जिसमें बुजुर्ग छोगालाल जाट व एक अन्य व्यक्ति सड़क किनारे खड़े है। इसी बीच एक सिल्वर रंग की कार पीछे से आती है और छोға लाल को कुचलते हुए निकल जाती है।यह घटना सीसीटीवी कैमरे में कैद हो गयी । बाद में इसका वीडियो वायरल हो रहा है । इस मामले में सदर थाना पुलिस ने बुजुर्ग के बयान के आधार पर मामला दर्ज किया है। बुजुर्ग के बेटे जसवंत ने पुलिस मे दी शिकायत में बताया कि 13 मई की शाम को विजेन्द्र चौधरी निवासी दोलतपुरा ने कार से उसके पिता को कुचल कर मारने का प्रयास किया था । उस समय कार मे हेरिन्द्र व महेन्द्र भी साथ थे । जसवंत ने बताया कि पिछले कुछ दिनों से उसके परिवार को इन आरोपियों से जान का खतरा बना हुआ है।पहले थे ये आरोपी जसवंत पर हमला कर चुके है। इस मामले पर ये लोग हाल ही में जमानत पर ब्दुट कर आए थे । सदर थाना पुलिस इस मामले की जांच कर रही है।

अपहृत व्यापारी को मुक्त कराया

उदयपुर, । सायरा कस्बे से अपहृत गुजराती व्यापारी को पुलिस ने पाच सौ किलोमिटर पिछा कर अपहंताओं से मुक्त करा पांच अपहंताओं को गिरफ्तार कर इनके कब्जे से वारदात में प्रयुक्त कार बरामद की।

प्रकरण के अनुसार पीड़िता दीपा पत्नी मुकेश कुमार जोशी निवासी कमोल सागरा हाल सूरत गुजरात ने सायरा पुलिस थाने में रिपोर्ट दी। जिसमें उसने बताया कि 15 बई सांय मेरी नणद पुष्पाबाई ने मेरे पति को फोन कर तबीयत खराब होने तथा हॉस्पिटल ले जाने की बात कही।

घर में घुसकर 18 साल की लड़की से रेप

पाली, (नि.सं.)। पाली में एक 18 साल की लड़की को घर में अकेला देख उसके परिचित युवक ने उससे रेप किया। शाम को काम से घर लौटे परिजनों को पीड़िता ने सारी घटना बताई। शनिवार सुबह परिजन उसे लेकर थाने पहुंचे, जहां उन्होंने रेप की रिपोर्ट दर्ज कराई। पुलिस ने पाली के बांगड़ हॉस्पिटल में लड़की का मेडिकल करवाया।

मारवाड़ जंक्शन भारत सिंह रावत ने बताया कि एक व्यक्ति अपनी 18 साल की बेटी को लेकर थाने पहुंचा। जिसने बताया कि वह अपनी पत्नी के साथ शुक्रवार 16 मई को काम पर गया हुआ था। इस दौरान उनकी 18 साल की बेटी पास में ही अपनी दादी के घर सफाई करने गई थी। जहां उसे अकेला देख उसके परिचित ने बेटी के साथ रेप किया।

भारत सिंह रावत ने बताया– रिपोर्ट में कहा कि शुक्रवार शाम को जब वे काम से लौटे तो उनकी 18 साल की बेटी ने रोते हुए अपने साथ हुई घटना के बारे में बताया। इस पर शनिवार सुबह पीड़ित को लेकर परिजन मारवाड़ जंक्शन थाने पहुंचे और रिपोर्ट दर्ज करवाई। पुलिस ने शनिवार 17 मई को पाली के बांगड़ हॉस्पिटल से पीड़ित का मेडिकल करवाया है और रेप के आरोपी की तलाश शुरू कर दी है।

घरेलू गैस सिलेंडर का दुरुपयोग करने वालों पर शिकंजा

बीकानेर,। घरेलू गैस सिलेंडरों के अवैध उपयोग के विरुद्ध प्रशासन का सख्ता रुख जारी है। जिला कलेक्टर नम्रता वृष्णि के निर्देश पर रसद विभाग की टीम ने दो अलग–अलग स्थानों पर छापेमारी कर अवैध रिफिलिंग करते हुए व्यक्तियों को पकड़ा और मौके से सामग्री जब्त की। इन मामलों में न्यायालय में मुकदमा दर्ज कर आगे की कार्रवाई की जा रही है।

जिला रसद अधिकारी वॉरेंडर सिंह चौधरी ने बताया कि नया शहर थाना क्षेत्र के हरिजन चौहान के पास स्थित विशोई टैटूक्लेस में मुन्नाग्रथा पुत्र लालनाथ को घरेलू गैस सिलेंडर का अवैध उपयोग करते हुए गैर हाथों पकड़ा गया। निरीक्षण के दौरान टीम ने एक घरेलू गैस सिलेंडर, एक रिफिलिंग मशीन और एक इलेक्ट्रॉनिक कांटा जब्त किया। यह कार्रवाई एलपीजी अधिनियम, 2000 की धारा 3, 4, 5 एवं 7 के उल्लंघन के तहत की गई। एक अन्य कार्रवाई में पूंगल रोड स्थित कपिल बिल्डिंग मटेरियल के पास एक दुकान पर ओमप्रकाश सुयाक को भी घरेलू गैस सिलेंडरों की अवैध रिफिलिंग करते हुए पकड़ा गया।

सार-समाचार सीएम शर्मा को सूर्य सम्मान अर्पित



बीकानेर । मुख्यमंत्री भजनलाल शर्मा के बीकानेर आम्राम पर शाकद्वीपीय ब्राह्मण समाज की ओर से नरसिंग दास जीवणी देवी सेवग चैरिटेबल ट्रस्ट के शिष्टमंडल ने सीएम को सूर्य भगवान का स्मृति चिह्न भेंट कर उनका बहुमान किया। ट्रस्ट के अध्यक्ष शंकर सेवग ने बताया कि राजस्थान सरकार द्वारा मंदिर के पुजारीगणों की मानदेय राशि में बढ़ोतरी एवं सूर्य सप्तमी के अवसर पसर सूर्य नमस्कार का विश्व रिकॉर्ड बनाने पर उनको शाकद्वीपीय समाज के कुलदेव भगवान सूर्यदेव की अष्टधातु से निर्मित, सात घोंड़ों से सुसजिज्जत रथ पर सवार प्रतिमा भेंट तथा शॉल, श्रीफल, पुष्पगुच्छ अर्पित कर सम्मान किया। शंकर सेवग ने सीएम भजनलाल शर्मा को संक्षेप में ट्रस्ट की जनकल्याणकारी योजनाओं की जानकारी दी वहीं राज्य में मुख्यमंत्री भजनलाल शर्मा के कुशल नेतृत्व में समाज के सभी वर्गों विशेषतः युवाओं को रोजगार, महिलाओं के कल्याण, किसानों व मजदूरों के लिए विशिष्ट योजनाओं के माध्यम से लाखों प्रदेशवासियों के जीवन में आए क्रांतिकारी बदलाव के लिए उनका आभार ज्ञापित किया। शिष्टमंडल में राहुल शर्मा, ऋतुराज शर्मा, तरुण भोजक, मनीष भोजक आदि शामिल थे।

भाजपा कार्यकर्ताओं का सामूहिक इस्तीफा

बूंदी । बूंदी जिले के भाजपा नैनवां शहर मंडल में अनिल शर्मा को अध्यक्ष बनाए जाने पर पार्टी में बनावत होना शुरू हो गई है। इस फैसले का विरोध करते हुए कई पदाधिकारियों, पार्षदों और कार्यकर्ताओं ने पार्टी की सक्रिय सदस्यता से इस्तीफा दे दिया है। कार्यकर्ताओं का आरोप है कि अनिल शर्मा ने हर चुनाव में भाजपा के खिलाफ काम किया। उन्होंने बाहरी लोगों के साथ मिलकर गुटबाजी फैलाई। इससे पार्टी को नुकसान हुआ। अब फिर से उन्हें अध्यक्ष बनाए जाने से कार्यकर्ताओं में नाराजगी है। उनका कहना है कि जिलाध्यक्ष ने यह नियुक्ति बिना किसी वरिष्ठ कार्यकर्ता या जनप्रतिनिधि से राय लिए की है। इससे पार्टी में फूट बढ़ रही है। कार्यकर्ताओं ने मांग की है कि अनिल शर्मा की नियुक्ति तुरंत रद्द की जाए। साथ ही ऐसा व्यक्ति अध्यक्ष बनाया जाए जो संगठन को सर्वोपरि माने और गुटबाजी से दूर रहे। इस्तीफा देने वालों में प्रमोद कुमार जैन, उम्मेद नागर, सीमा शर्मा, रामबाबू वर्मा, रजनीश शर्मा, ओम प्रकाश गुर्जर, केसर लाल नौकिया, राजेंद्र सिंह सोलंकी, आदित्य पाराशर, रामस्वरूप वर्मा, राजेंद्र सिंह नरूका, अरविंद अटल सोनी, महेंद्र सिंह सिसोदिया, अरविंद शर्मा, अशोक नागर, रघु व्यास, रेखा नागर, महावीर नागर, टिंकू चौधरी, मांगीलाल सैनी, दीपक चौपड़ा, मोजी राम गुर्जर, भंवर सिंह सोलंकी सहित दो दर्जन से अधिक कार्यकर्ता शामिल हैं।

तालाब से डूबने से पशुपालक की मौत

पाली, (नि.सं.)। पाली में तालाब में नहाने उतरे एक 35 साल के पशुपालक की तालाब में डूबने से मौत हो गई। रस्क्यू कर शनिवार सुबह उसका शव तालाब से निकाला गया। शव को बांगड़ हॉस्पिटल की मॉर्चुरी में रखवाया गया है। सदर थाने के सहदेव चौधरी ने बताया- थाना क्षेत्र के मंडिया गांव से शुक्रवार रात करीब 9 बजे सूचना मिली कि मंडिया गांव निवासी पशुपालक बाबूलाल (35) पुत्र डायाराम शुक्रवार सुबह पशु चराने में खवाया जा सका। ऐसे में रेस्क्यू रोकना पड़ा। शनिवार सुबह युवक की बाँड़ी पानी की सतह पर मिली। बाँड़ी को बांगड़ हॉस्पिटल की मॉर्च्युरी लाए। पोस्टमॉर्टम की कार्रवाई के बाद पुलिस शव परिजनों को सौंपेगी। परिजन का कहना है कि तालाब के पास बालगल नहाने के लिए उतरा होगा, पर फिसलने से वह गहराई में चला गया।

दो फैक्ट्रियों में लगी भीषण आग

जोधपुर । जोधपुर में कुछ ही अन्तराल के बाद दो हैण्ड्रीक्राफ्ट फैक्ट्रियों में भीषण आग लग गई। दमकलों ने कड़ी मस्सकत के बाद इन पर काबू पाया शहर के पाल स्थित लक्ष्मण विहार में तडके तीन बजे एक हैण्ड्रीक्राफ्ट फैक्ट्री में भीषण आग लग गई। सुबह पांच छह बजे तक इस आग को काबू पाया जा सका। ठीक आठ घंटे बाद ही लहरिया रिसोर्ट के नजदीक आई एक और हैण्ड्रीक्राफ्ट फैक्ट्री लहरिया हैण्ड्रीक्राफ्ट में भी आग लग गई। यहां पर दमकल की नौ गाडियों को रवाना किया गया, मगर काम में सिर्फ दो दमकलें ली गईं। थिनर के डम को आग पकड़ने के अंदेशे से ज्यादा गाडियां यहां पर भेजी गईं। हालांकि आग पर काबू पा लिया गया। बासनी फायर स्टेशन के प्रभारी प्रशांत सिंह ने बताया कि तडके तीन बजे के आस पास सूचना मिली कि पाल लक्ष्मण विहार क्षेत्र में आई बालाजी फर्नीचर एण्ड हैण्ड्रीक्राफ्ट में आग लगी है। इस पर एक गाड़ी पहले बासनी से भेजी गई। बाद में एक और गाड़ी के साथ पाल रिको की एक और चौपासनी हाउसिंग बोर्ड से एक और गाड़ी को वहां भेजा गया। दमकल की चार गाडियों ने मिलकर सुबह तक आग पर काबू पा लिया। आग से लाखों का नुक़सान होने का अंदेशा है। प्रभारी प्रशांत सिंह के अनुसार सुबह 11 बजे के आस पास फ़िर सूचना मिली कि लहरिया रिसोर्ट के नजदीक लहरिया हैण्ड्रीक्राफ्ट में भी आग लगी है। इस पर बासनी से 4, सीएचबी-2, शास्त्रीनगर से एक और रिको की एक गाड़ी वहां भेजी गई। हालांकि दो दमकलें ही आग को काबू करने में सफल हो गईं। ऐहतियत के तौर पर ज्यादा दमक लें भेजी गईं।

रेस्टोरेंटकर्मों व पुलिस जवानों पर हमला करने वाले तीन गिरफ्तार

उदयपुर,। मधुवर स्थिते रेस्टोरेर कर्मचारियों के साथ मारपीट करने वालों को पकड़ने पहुंचे पुलिस दल पर हमला करने वाले तीन आरोपियों को हाथीपोल थाना पुलिस ने गिरफ्तार किया।

प्रकरण के अनुसार 14 मई को पीडित महावीर सिंह सिसोदिया पुत्र रतनसिंह आसिया निवासी आर के सर्कल उदयपुर रेस्टोरेंट संचालक सेजवान प्रमसप्रेम मधुवन ने पुलिस थाने में रिपोर्ट दी। कि 14 मई रात में बाइक तलवार हाँकी स्टीक लेकर आए बदमाशों मेसे एक बदमाश ने रेस्टोरेर में घुस कर स्वयं को ईंग्रज गैस संचालक शशी चंडालिया बताते हुए धमकाया तथा बाहर खड़े पिपुष व भूपेश को बुलाया जिन्होंने अंदर आकर तोड़फोड़ की तथा काउन्टर पर लडके से 1200 रूपये नकदी छिन ले गए। इसको देख सभी कर्मचारी उनके गिछे पडे तो बदमाश फरार हो गए। इससे पूर्व आरोपियों ने 9 मई को भी कर्मचारियों के साथ अश्रुदाह की थी। इस मामले में प्रकरण दर्ज होने पर जिला पुलिस

अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक कैलाश चन्द्र के सुपरविजन में हाथीपोल थानाधिकारी योगेन्द्र व्यास के नेतृत्व में गठित दल ने

मुखबरी सेमिली सूचना के आधार पर आरोपी भूपेश चंडालीया पुत्र शिवकुमार निवासी शक्तिनगर, पिपुष खोबर पुत्र श्रीराम हरिजन निवासी खारोल कॉलोनी फुन्तपुरा, तथा शशि

चंडालीया पुत्र कुन्दन चंडालिया निवासी हरजन बस्ती शक्तिनगर को गिरफ्तार किया।

पूछताछ में आरोपियों ने बताया की हमे रेस्टोरेंट कर्मियों के साथ मारपीट की योजना में लगे थे। इसी दौरान तीन अन्य साथी थे जो सेजवान रेस्टोरेंट में वारदात कर चेतक की तरफ भागे थे। जहां पिपुष की स्कूटी खड़ी थी जिसे लेने के दौरान सिवाील में मौजूद पुलिस कर्मी ने रोका तो उसके साथ हाथपाई व तलवार से हमला कर फरार हो गए। इस दौरान पुलिस की गाड़ी पहुंची तब तक हमल फरार हो गए।

केकेआर-आरसीबी मैच बारिश में धुला

बेंगलुरु, 17 मई। कोलकाता नाइट राइडर्स और रॉयल्स चैलेंजर्स बेंगलुरु के बीच इंडियन प्रीमियर लीग का 58वां मुकाबला शनिवार को भारी बारिश के कारण बगैर एक भी गेंद फेंके रह कर दिया गया है। मैदानी अंपायरों ने रात करीब 10.24 बजे आखिरी बार मैदान का निरीक्षण किया और मैच रह करने का औपचारिक ऐलान कर दिया। इसके साथ ही कोलकाता नाइट राइडर्स प्लेऑफ़ की दौड़ से बाहर हो गई है जबकि आरसीबी 17 अंकों के साथ प्लेऑफ़ के और करीब पहुंच गई है। इस समय अंक तालिका में आरसीबी शीर्ष पर पहुंच गई है।

रोस्टन चैस वेस्टइंडीज के नये टेस्ट कप्तान नियुक्त

एंटीगुआ, 17 मई। ऑलराउंडर रोस्टन चैस को वेस्टइंडीज टेस्ट टीम का नया कप्तान नियुक्त किया गया है। जबकि जेमेल् वारिकन को उपकप्तान बनाया गया है। क्रिकेट वेस्टइंडीज ने शुक्रवार को एक बयान जारी कर यह घोषणा की। वेस्टइंडीज के कप्तान की भूमिका के लिए छह उम्मीदवारों जॉन कैपवेल, टैविन इमलाच, जोशुआ दा सिल्वा, जस्टिन ग्रीन्व, चैस और वारिकन को शॉर्टलिस्ट किया गया। शॉर्टलिस्ट किए गए उम्मीदवारों का मूल्यांकन उनके टेस्ट अनुभव, नेतृत्व गुण और पूर्व कप्तानों के आधार पर किया गया। फिर उन्हें एक विस्तृत मूल्यांकन प्रक्रिया से गुजरना पड़ा, जिसमें नेतृत्व शैली, व्यवहार और भूमिका के लिए समग्र रूप से फिट होने के लिए साइकोमेट्रिक परीक्षण शामिल था। इसके बाद सर्वोच्च साक्षात्कार हुए। चयन प्रक्रिया के समापन पर, रोस्टन चैस को कप्तान नियुक्त किया गया जबकि जेमेल् वारिकन को उप कप्तान बनाया गया।
शाई होप, जो वर्तमान में वनडे और टी20 में वेस्टइंडीज की अगुआई कर रहे हैं, ने टेस्ट कप्तानी की दौड़ से बाहर होने का विकल्प चुना और छोटे प्रारूपों में अपनी जिम्मेदारियों पर ध्यान केंद्रित करना पसंद किया।

भारत मालवीद को हराकर सैफ अंडर-19 के खिताबी मुकाबले में

यूपिया (अरुणाचल प्रदेश), 17 मई। मौजूदा चैंपियन भारत ने यहां गोल्डन जुबली स्टेडियम में भारी बंडरश के बीच मालदीव को 3-0 से हराकर सैफ अंडर-19 चैंपियनशिप 2025 के फाइनल में प्रवेश कर लिया। डैनी मेइतेई लेशराम (14), ओमंग डोडम (21) और जेफ्री कपूर (66) के गोलों ने खिताबी मुकाबले में भारत की आसान जीत सुनिश्चित की। भारत का सामना बांग्लादेश अंडर-19 टीम से होगा, जिसने पहले दिन हुए दूसरे सेमीफाइनल में नेपाल को 2-1 से हराया था। शुरुआत से ही भारत का खेल पर पूरी तरह नियंत्रण नजर आया। गेंद पर कब्जा जमाकर और गति को नियंत्रित करते हुए उन्होंने लगातार हमलों के साथ मालदीव को अपने ही हाफ में धकेल दिया। 14वें मिनट में एक बेहतरीन कॉर्नर रूटीन के बाद शुरुआती सफलता मिली। प्रशान जाजो ने बाई और से एक आकर्षक डिलीवरी की, और डैनी मोतेई ने बाएं पैर से वॉली से शानदार तरीके से गेंद को जोड़ा, जो उछलकर नेट के पीछे जा गिरा। यह डैनी का टूर्नामेंट का पाँचवाँ गोल था और उनकी शानदार फिनिशिंग का एक और उदाहरण था।

रोमानिया में प्रज्ञानंद का खिताब जीतना एक निर्णायक क्षण : स्टालिन

चेन्नई, 17 मई। तमिलनाडु के मुख्यमंत्री एम के स्टालिन ने शतरंज के महारथी एीएम प्रज्ञानंद को रोमानिया में सुपरबैट शतरंज क्लासिक 2025 जीतने पर बधाई दी और इसे भारतीय शतरंज में एक निर्णायक क्षण बताया। हक्स पर एक पोस्ट में उन्होंने कहा, 'चेन्नई के हमारे गौरव ग्रैंडमास्टर प्रज्ञानंद को रोमानिया में प्रतिष्ठित सुपरबैट शतरंज क्लासिक 2025 जीतने पर बधाई। उनका पहला ग्रैंड शतरंज टूर खिताब। क्लासिकल और ब्लिट्ज राउंड में उनकी प्रतिभा ने असाधारण धैर्य और सामरिक गहराई का प्रदर्शन किया। उन्होंने कहा, तमिलनाडु भारतीय शतरंज में इस निर्णायक क्षण का प्रशान माना है।

अंकतालिका के शीर्ष में पहुंचना चाहेगा पंजाब



जयपुर, 17 मई। मेजबान राजस्थान रॉयल्स को हरा कर पंजाब किंग्स का लक्ष्य इंडियन प्रीमियर लीग (आईपीएल) 2025 अंक तालिका में शीर्ष पर पहुंचना होगा। रविवार दोपहर को सवाई मानसिंह स्टेडियम में उनका मुकाबला राजस्थान रॉयल्स से होगा। राजस्थान पहले ही प्लेऑफ की दौड़ से बाहर हो चुका है। मैच 15:30 पर शुरू होगा। पंजाब के लिए सीजन का 59वां मैच काफी अहम है। पंजाब ने अपने पिछले पांच मैचों में से चार जीते हैं और श्रेयस अय्यर की कप्तानी में सही समय पर शीर्ष पर पहुंच गया है। राजस्थान के खिलाफ जीत से पंजाब किंग्स शीर्ष पर पहुंच सकता है, जिससे प्लेऑफ की दौड़ और भी कड़ी हो जाएगी।

इसके विपरीत, राजस्थान रॉयल्स पिछले पांच मैचों में से चार में हार के बाद इस मैच में उतरेगी। शुरुआती उम्मीदों पर खरा उतरने वाली यह फ्रेंचाइजी मौकों का फायदा उठाने में विफल रही है और चोटों और असंगति से जूझ रही है। चोट के कारण संजु सैमसन के बाहर होने के कारण, नेतुत्व और स्थिरता मिलना मुश्किल हो गया है। पंजाब की ताकत उनके विस्फोटक बल्लेबाजी क्रम

रॉयल फुटबॉल क्लब ने ब्रदर्स यूनाइटेड फुटबाल क्लब को 3-2 से शिकस्त दी

जयपुर,17 मई। जेरेथी फुटबॉल क्लब सिकर ग्राउंड, मानसरोवर जयपुर में मैच खेले गए राजस्थान फुटबॉल संघ के सचिव दिलीप सिंह शेखावत ने बताया कि आज के दिन 4 मैच खेले गए जिसमें सभी टीमों ने उत्कर्ष प्रदर्शन किया।

प्रथम मैच :- रॉयल फुटबाल क्लब और फुटबाल क्लब ब्रदर्स यूनाइटेड के बीच खेला गया एक रोमांच भरे मैच में रॉयल फुटबाल क्लब ने मैच 3-2 से जीत हासिल किया। जयपुर राजेंजिंग फुटबॉल क्लब को ओर से पहला गोल अमित ने 10 वे मिनट दूसरा गोल अलताफ हुसैन ने 29 वे मिनट में और तीसरा गोल अनुज शर्मा ने 86 वे मिनट में किया और दूसरी ओर फुटबॉल क्लब ब्रदर्स यूनाइटेड की ओर से दोनों गोल इंद्रजीत ने किए। पहल गोल 73 वे मिनट में और दूसरा गोल 80 वे मिनट में किया।

दूसरा मैच :- जयपुर एलीट फुटबाल क्लब और रीयल फुटबाल क्लब के बीच

खेला गया मैच जयपुर एलीट फुटबाल क्लब ने 5-1 से शानदार जीत हासिल की ।

तीसरा मैच :- ए एस एल फुटबाल क्लब और जेरेथी फुटबाल क्लब के बीच खेला गया मैच जेरेथी फुटबाल क्लब ने 2-1 से जीत हासिल की ।

चौथा मैच :- जयपुर राजेंजिंग फुटबाल क्लब और राजेंजिंग राजस्थान फुटबाल क्लब के बीच खेला गया । जिसमें जयपुर राजेंजिंग

फुटबॉल क्लब 5-2 से विजेता रहा । जयपुर राजेंजिंग फुटबॉल क्लब की ओर से पहला गोल युधिष्ठिर ने 5 वे मिनट में और दूसरा गोल आदित्य ने 25 वे मिनट में और तीसरा गोल अजय ने 35वे मिनट में और चौथा गोल युधिष्ठिर ने 40वे मिनट में और पांचवा गोल हर्ष ने 48वे मिनट में किया और दूसरी ओर राजेंजिंग राजस्थान फुटबॉल क्लब की ओर दोनों गोल ऋषभ ने 17ओर 26वे मिनट में किए । आगामी फुटबाल लीग के मैच 19 मई को में खेले जाएंगे।

वुशू प्रतियोगिता में जयपुर टीम का दबदबा रहा

जयपुर/कुचामन, 17 मई। राजस्थान वुशू संघ व डीडवाना- कुचामन वुशू संघ के तत्वावधान में दिनांक 16 से 18 मई 2025 तक कुचामन पी.जी कॉलेज, कुचामन सिटी में आयोजित, 19वीं सीनियर राज्य स्तरीय (पुरुष/महिला) वुशू प्रतियोगिता के दुसरे दिन के मुकाबले में जयपुर टीम का दबदबा रहा।

आज के समारोह के मुख्य अतिथि विजय सिंह चौधरी, राज्य मंत्री, सैनिक कल्याण विभाग व राजस्व उपनिवेशन, विभाग राजस्थान सरकार तथा कार्यक्रम की अध्यक्षता ओम प्रकाश कार्गार, अध्यक्ष कुचामन विकास समिति ने की तथा विशिष्ट अतिथि राजेश गुर्जर, नावा प्रधान जन प्रतिनिधि, श्रवण सिंह, समाज सेवी एवं शेखर कड़वा रहे। समारोह के मुख्य अतिथि विजय सिंह चौधरी ने पदक विजेता खिलाड़ियों को पदक पहना कर सम्मानित किया। हीरानन्द कटारिया, अध्यक्ष, राजस्थान वुशू संघ ने बताया कि प्रतियोगिता के तीसरे दिन पुरुष व महिला वर्ग के फाइनल के मुकाबले खेले जाएंगे।

जयपुर टूंडाड़ और उदयपुर मेवाड़ के बीच मुकाबला

जयपुर, 17 मई। जयपुर के रेलवे स्टेडियम में तीन दिवसीय क्रिकेट प्रतियोगिता राजपूताना क्रिकेट लीग का भव्य शुभारंभ किया गया। यह लीग दुधिया रोशनी में देर रात खेली जा रही है। इसका आयोजन 18 मई तक होगा, जिसमें जयपुर टूंडाड़ और उदयपुर मेवाड़ नामक दो टीमों भाग ले रही हैं। इस प्रतिष्ठित लीग का उद्घाटन राजस्थान पर्यटन विभाग के उप निदेशक, श्री उषेंद्र सिंह शेखावत द्वारा किया गया। इस अवसर पर पर्यटन, संस्कृति व खेल जगत की कई प्रतिष्ठित हस्तियों तथा शहर के प्रबुद्ध नागरिकों ने भी अपने परिवार सहित उपस्थिति दर्ज की। इस लीग का उद्देश्य न केवल युवा खिलाड़ियों को मंच प्रदान करना है, बल्कि राजस्थान की सांस्कृतिक गरिमा और पर्यटन विकास को भी समर्पित है।

पहले दिन के मुकाबले में टीम उदयपुर मेवाड़ ने 199 रन (ऑल आउट) बनाए। वहीं, जयपुर टूंडाड़ टीम ने 159 रन पर 6 विकेट (मैच जारी) हासिल किए। मैन ऑफ द मैच का खिताब संयुक्त रूप से मनीष जैन और गोविंद सिंह ने जीता। जयपुर टूंडाड़ टीम से खेलने वाले खिलाड़ियों में युगदीप सिंह (कप्तान), राजवीर सिंह, युधिष्ठिर सिंह, गोविंद सिंह, काकू, राज सिंह, कुलदीप सिंह, महिलाल सिंह, जौवन, दुष्यंत सिंह (विकेटकीपर), धीरेंद्र सिंह शामिल हैं। वहीं, स्टैंडबाय खिलाड़ी: वीरेंद्र सिंह (विकेटकीपर), अनूप सिंह (विकेटकीपर), धनंय्य सिंह, प्रतीक है। इसी प्रकार, दूसरी टीम उदयपुर मेवाड़ में यदुराज सिंह कृष्णावत, प्रतीक परिहार, अंशुल बाबेल, हर्षित धाभाई, उदित धाभाई, सिद्धांत परिहार, दक्षराज जोषा, अनिरुद्ध सिंह सोलंकी, सिधराज सिंह सोलंकी, मनीष जैन, प्राक्रम सिंह सोलंकी शामिल हैं। वहीं, समरादित्य सिंह स्टैंडबाय खिलाड़ी है।

जयपुर-उदयपुर की तीन मैचों की सीरीज आज से

जयपुर, 17 मई। जयपुर जिला क्रिकेट संघ ने उदयपुर जिला क्रिकेट संघ की सीनियर टीम को 3 एकदिवसीय मैचों की सीरीज खेलने के लिए आमंत्रित किया है। उदयपुर की टीम जयपुर सीनियर की ए एवं बी टीम के साथ 18, 19 व 21 मई को के एल सैनी स्टेडियम पर मैच खेलेगी।

जयपुर ए टीम इस प्रकार है। मानेंद्र सिंह (कप्तान), रोहन राजभर, करण लांबा, जयंत ताम्बी, राहुल चौधरी, मोहम्मद खुबेब, अनिल सैनी, आदित्य झाला, सार्थक त्यागी, आर्यमन कटारिया, जतिन सैनी, आर्यन जैन, कैफ गुडएज, हिमांशु राणा, अभिषेक यादव, प्रखर शर्मा। जयपुर बी टीम- अभिजीत तोमर, राज शर्मा, आरपू आमेरिया, तोषित भाटिया, अभय शर्मा, भावित कुमावत, राहुल खण्डेलवाल, यथार्थ भारद्वाज, शुभम सिंह पटवाल, विवेक सैनी, मिहित अग्रवाल, चिराग शर्मा, पर्व झालानी, निखिल कोहली, कुशाग्र ओझा, मेहुल पारीक।

नीरज चोपड़ा ने पहली बार 90 मीटर की बाधा को तोड़ा

दोहा, 17 मई। भारत के ओलंपिक चैंपियन नीरज चोपड़ा ने शुक्रवार रात दोहा डायमंड लीग में 90.23 मीटर की शानदार छलांग लगाकर अपने करियर में पहली बार 90 मीटर की बाधा को पार किया, लेकिन जर्मनी के जुलियन वेबर ने नाटकीय अंदाज में उन्हें जीत से वंचित कर दिया, जिन्होंने अंतिम दौर में 91.06 मीटर की छलांग लगाकर विश्व में अग्रणी स्थान हासिल किया।

टोक्यो 2020 के स्वर्ण पदक विजेता और मौजूदा विश्व रजत पदक विजेता चोपड़ा ने ऐतिहासिक श्रो के साथ शुरुआत में ही लय बना ली थी जिसेसे वह 2019 में शिवपाल सिंह द्वारा 90.10 मीटर (हवा की मदद वाली परिस्थितियों में) के बाद यह उपलब्धि हासिल करने वाले केवल दूसरे भारतीय बन गए। 26 वर्षीय खिलाड़ी ने श्रो के बाद जीत की खुशी में अपने हाथ ऊपर उठाए और एक बड़ी व्यक्तिगत उपलब्धि का जश्न मनाया। 2022 के यूरोपीय चैंपियन वेबर ने अपना सर्वश्रेष्ठ प्रदर्शन



आखिरी के लिए बचाकर रखा, छठे राउंड में एक बड़ा श्रो फेंककर चोपड़ा के रिकॉर्ड को पीछे छोड़ दिया और सीजन की अपनी परिस्थितियों में) के बाद यह उपलब्धि हासिल करने वाले केवल दूसरे भारतीय बन गए। 26 वर्षीय खिलाड़ी ने श्रो के बाद जीत की खुशी में अपने हाथ ऊपर उठाए और एक बड़ी व्यक्तिगत उपलब्धि का जश्न मनाया। 2022 के यूरोपीय चैंपियन वेबर ने अपना सर्वश्रेष्ठ प्रदर्शन

कोच जेलेजनी की भविष्यवाणी को आखिरकार नीरज ने सच साबित किया

दोहा, 17 मई। 'आज 90 मीटर का दिन है', दिग्गज कोच जान ज़ेलेज़नी द्वारा की गई भविष्यवाणी ने शुक्रवार को दोहा डायमंड लीग में इतिहास रच दिया। ओलंपिक चैंपियन नीरज चोपड़ा ने 90.23 मीटर की शानदार श्रो फेंकी, जिससे वह मायावी 90 मीटर की बाधा को पार करने वाले और राष्ट्रीय रिकॉर्ड तोड़ने वाले पहले भारतीय बन गए। यह भारतीय एथलेटिक्स द्वारा लंबे समय से प्रतीक्षित क्षण था, शक्ति, सटीकता और भविष्यवाणी का एक आदर्श संयोग। नीरज ने मैच के बाद कहा जान आमतीर पर केवल बड़ी प्रतियोगिताओं में ही भाग लेते हैं। मेरे वार्मअप श्रो के बाद, उन्होंने मुझसे कहा, आज 90 मीटर का दिन है। जब मैंने वह निशान पार कर लिया, तो उन्होंने कहा कि मैं दो से तीन मीटर और फेंक सकता था। मैं खुश हूं, लेकिन आगामी प्रतियोगिताओं में और अधिक प्रयास करने के लिए प्रेरित भी हूं।

प्लेऑफ की उम्मीदों को जिंदा रखने के लिये उतरेगी दिल्ली कैपिटल्स

नई दिल्ली, 17 मई। अपने पहले छह मैचों में से पांच में जीत के साथ इस सीज़न की शानदार शुरुआत करने वाली दिल्ली कैपिटल्स को प्लेऑफ की अपनी उम्मीदों को बनाए रखने के लिए रविवार को अरुण जेटली स्टेडियम में होने वाले हाई-स्टेक मुकाबले में गुजरात टाइटन्स को हर हाल में हराना होगा।

पिछले 11 मैचों में 13 अंकों के साथ पांचवें स्थान पर काबिज दिल्ली अभी भी अंकों के लिहाज से प्लेऑफ के लिए दावेदार है लेकिन अन्य दावेदारों के पीछे होने और केवल तीन मैच बचे होने के कारण एक और चूक उन्हें भारी पड़ सकती है। दूसरी ओर, गुजरात टाइटन्स इस सीज़न में 11 मैचों में 16 अंकों के साथ सबसे

सफल टीम रही है और शीर्ष दो में जगह बनाने के करीब है।

मेजबान टीम को बड़ा झटका तब लगा जब स्टार तेज गेंदबाज़ मिशेल स्टार्क टूर्नामेंट के बाकी बचे मैचों से बाहर हो गए। उनकी अनुपस्थिति ने तेज गेंदबाजी आक्रमण को कमजोर कर दिया है, जिससे दुर्भंगा चमीरा, मुकेश कुमार और वापसी करने वाले टी नटराजन पर अतिरिक्त दबाव पड़ा है। 12 विकेट और 6.74 की इकॉनमी के साथ कुलदीप यादव मध्य ओवरों में उनके सबसे भरोसेमंद विकल्प बने हुए हैं। केएल राहुल ने दिल्ली के लिए कारण एक और चूक उन्हें भारी पड़ सकती है। दूसरी ओर, गुजरात टाइटन्स इस सीज़न में 11 मैचों में 16 अंकों के साथ सबसे

मुक्रीम के 91 रनों की नाबाद पारी से शास्त्री एकेडमी जीती

जयपुर, 17 मई। यूनियन क्रिकेट क्लब द्वारा आयोजित 27वीं नवीन-नफीस स्मृति क्रिकेट प्रतियोगिता में आज आगवली क्रिकेट ग्राउण्ड, हाथोज, जयपुर पर खेले गये पूल-एफ के मैच में शास्त्री एकेडमी के मुक्रीम 91 रन नाबाद (49 गेंद 10 चोके, 2 छक्के) की शानदार पारी की बदौलत इवेंट क्रिकेट एकेडमी को 118 रन से हराकर 2 अंक अर्जित किये।

टॉस जीत कर शास्त्री एकेडमी ने पहले बल्लेबाजी करते हुये जशन रामाना 23 रन, मनताज सिंह 10 रन सहित 4 विकेट 58 रन पर ही गिर गये। उसके बाद मध्य क्रम में मुक्रीम 91 रन नाबाद (49 गेंद 10 चोके, 2 छक्के), सोनू शर्मा 36 रन ने मिलकर पांचवे विकेट पर 105 रन की साझेदारी निभाकर अपनी टीम को सुरक्षित स्थिति की ओर ले गये। छठे विकेट पर हर्ष सैनी 15 रन नाबाद के साथ मिलकर 41 रन की बेशकीमती साझेदारी निभाकर अपनी टीम को निर्धारित 20 ओवर में 5 विकेट खोकर 204 रन पहुंचा दिया। गेंदबाजी में इवेंट एकेडमी की ओर से अरमान यादव 23 रन पर 3 विकेट तथा विराज यादव व दीपांशु प्रत्येक 1-1 विकेट लेकर सफल गेंदबाज रहे। जवाबी पारी में इवेंट एकेडमी की ओर से दीपांशु 14 रन, कपेश साहू 14 रन, कन्हैया शर्मा 13 रन, अक्षय हरजानी 13 रन की शास्त्री एकेडमी के गेंदबाजों मोहित भागतानी 4 ओवर 1 मेडल 6 रन 2 विकेट, अलमशान शेख 19 रन पर 2 विकेट तथा हार्दिक चोपड़ा, मनताज व हर्ष सैनी प्रत्येक 1-1 विकेट की कसी हुई गेंदबाजी के समक्ष खुलकर नहीं खेल सके और निर्धारित 20 ओवर में 8 विकेट खोकर 86 रन ही बना सके। इस मैच का मैन ऑफ द मैच मुक्रीम 91 रन नाबाद शास्त्री क्रिकेट एकेडमी रहे।

कोर्ट ने जिन क्लबों की मान्यता रद्द की, उन्हीं 9 क्लबों से चुनाव करवाता आ रहा है पाली डीसीए : रमेश चौधरी

हर चुनाव में घटते गए क्लब, 2017 में 16 क्लब, 2021 में 13 क्लब और साल 2025 के चुनाव में 12 क्लबों से चुनाव करवाए



जयपुर, 17 मई। पाली जिला क्रिकेट संघ पर कार्रवाई के बाद छापे हुए हैं। एक तरफ उप रजिस्ट्रार द्वारा जांच का रजा रही है, तो दूसरी तरफ आरसीए ने भी पिछले सालों का पूरा रिकॉर्ड मांगा है, लेकिन अभी तक रिकॉर्ड उपलब्ध नहीं करया है। जिसको लेकर अब एडहॉक कमेटी के संयोजक जयदीप बिहाणी ने सख्ती दिखाते हुए डीसीए को लेकर जारी किया है। जिसमें 16 मई 2025, शाम 5 बजे तक डीसीए को रिकॉर्ड उपलब्ध करवाने का समय दिया है, नहीं करवाने पर अनुशासनान् कार्रवाई के लिए कहा है। साथ ही पाली डीसीए द्वारा खुद की एकेडमी बनाने पर भी उसके दस्तावेज आरसीए ने मांगे हैं। साथ ही उप रजिस्ट्रार



को पाली डीसीए की वित्तिय अनिनमिताओं को लेकर भी शिकायत की है।

जिसके बाद अब पाली डीसीए में फर्जीबाड़ा को लेकर जल्द कार्रवाई भी मानी जा रही है।खास बात यह है की साल 2017 से लेकर वर्तमान में 2025



के कराए गए डीसीए चुनावों में जिन क्लबों को कोर्ट द्वारा अमान्य कर दिए

गए क्लबों द्वारा चुनाव करवाए जा रहे हैं। इसी साल मार्च-2025 के डीसीए चुनाव में कुल 12 क्लबों से चुनाव करवाए गए, जिसमें भी 7 क्लब बिना मान्यता वाले हो थे जिन्हों कोर्ट ने ही अवैध कर दिया गया । उसमें केवल 5 क्लबनेशनल क्लब-बी, न्यू ड्रेगन क्लब, लोटस क्लब, नाडी क्रिकेट क्लब और विकटोरीया क्लब ही मान्यता प्राप्त थे, बाकि7 जिसमेंनेशनल ग्रीन क्लब,काउंटी क्रिकेट क्लब,नाडी क्लब बी, न्यू डर्गन ब्लू बी, एजुकेशन वाइट, लोट्स क्लब बी और विकटोरिया क्लब बी और विकटोरिया क्लब बीनेशनल ग्रीन क्लब,काउंटी क्रिकेट क्लबकलब,नाडीब बी, न्यू डर्गन ब्लू बी, एजुकेशन वाइट, लोटस क्लब बी और विकटोरिया क्लब बी को मान्यता भी नहीं है। साथ ही पाली डीसीए सचिव धर्मवीर सिंह भी हर चुनाव में मनमर्जी से अपने विरोधी क्लबों को हटाकर कम करते गए हैं

मनमर्जी से क्लब जोड़ने, हटाने की बैठक को कोर्ट ने माना था शून्य

पाली क्रिकेट जिला संघ के पूर्व अध्यक्ष राजेन्द्र चौधरी ने आरोप लगाते हुए कहा कि साल 2017 में डीसीए के चुनाव में 16 क्लब थे, जिसमें 9 को मान्यता नहीं थी, उसी तरह 2021 के चुनाव में 13 क्लब से चुनाव करवाए, जिसमें 6 क्लब को मान्यता भी नहीं थी। यानी जो सचिव धर्मवीर सिंह के खिलाफ गलत कार्यों के प्रति आवाज उठाई इसी क्लब को बाहर का रास्ता दिखाया।साल 2013 में सचिव धर्मवीर सिंह शेखावत ने समानंतर डीसीए बनाकर चुनाव करवाकर खुद सचिव बन गए। साथ ही जहां पाली जिला क्रिकेट संघ में 13 पदों के चुनाव का संविधान है, लेकिन अपनी मनर्जी से 14 पदों परचुनाव करवा लिया। दरअसल साल 2011 में डीसीए के तत्कालिक सचिव मगददत पुष्करणा ने एककार्यकारिणी की बैठक बुलाकर अपने रस्तर पर ही 9 क्लब बना दिए, उसके अलावा जो पहले से मान्यता प्राप्त 11 क्लब थे, उसमें से 4 क्लबों को भी हटा दिया। इस मामले को लेकर दूसरा पक्ष कोर्ट गए हैं, जहां कोर्ट ने 7 फरवरी 2013 को क्लबों को जोड़ने व हटाने वाली बैठक को शून्य घोषित कर दिया। जिसकी वजह से यह पूरी प्रक्रिया ही अवैध हो गई। लेकिन फिर भी पाली डीसीए ने कोर्ट की इस निर्णय को नहीं मानते हुए सभी क्लबों से ही चुनाव करवाए जा रहा है। खास बात यह है की साल 2020 से लेकर आज तक पाली डीसीए को पूरा बजट मिला है, जबकि बाकि जिलों को 8-8 सालों से बकाया है।

राजेन्द्र के लगाए गए सभी आरोप बेजुनियाद एजीएम को पंजीकरण व निलंबन करने का पावर : धर्मवीर सिंह



पाली क्रिकेट जिला संघ के सचिव धर्मवीर सिंह ने उनके ऊपर लगाए गए सभी आरोपों को खारिज करते हुए कहा कि पाली जिला रजिस्टर्ड ही 2008 में हुआ था, मैं धर्मवीर सिंह 2013-14 में पाली जिला क्रिकेट संघ का सचिव बना तो मैं 2005 से 2013 का रिकॉर्ड कहीं से लाऊं । मुझे 2019 से 15 मई2025 तक का25 लाख रु आरसीए की ओर से खेल सुचारु रूप से चलाने के लिए दिया गया है। मैं सिर्फ उसका हिसाब देने को तैयार हूं, मुझसे सिर्फ उसी को हिसाब मांगा जाएगा। आरसीए द्वारा मुझे दो एंफैंक्शन दिए गए, वो क्यों दिए गए? अगर पाली जिला क्रिकेट संघ को एजीएम में किसी भी क्लबों में अनियमितता पाई जाती है तो संविधान विरुद्ध हो तो एजीएम को पवार है कि उन क्लबों को निलंबन कर सके। अगर बिना एजीएम के किसी भी क्लबों को जोड़ा या हटाया जाता है तो वो संविधान के विरुद्ध माना जाएगा। जिन क्लबों को हटया गया उन क्लबों में से किसी भी क्लब ने चेलेंज क्यों नहीं किया आज तक?

प्र.मंत्री की देशनोक में सभा की तैयारियों का जायज़ा लिया मुख्यमंत्री ने

मुख्यमंत्री भजनलाल ने बीकानेर संभाग के भाजपा कार्यकर्ताओं व नेताओं को सभा की सफलता का दायित्व सौंपा

बीकानेर, 17 मई (कास)। प्रधानमंत्री नरेन्द्र मोदी की 22 मई की प्रस्तावित बीकानेर यात्रा के क्रम में, मुख्यमंत्री भजनलाल शर्मा ने शनिवार को पलाना में कार्यक्रम स्थल पर प्रशासनिक तैयारियों का जायजा लेते हुए दिशा-निर्देश प्रदान किए।

उन्होंने कार्यक्रम से जुड़ी तैयारियों की विस्तृत समीक्षा की और गर्मी के मौसम के मद्देनजर सभी व्यवस्थाएं चाक-चौबंद रखने के निर्देश दिए। मुख्यमंत्री ने कार्यक्रम स्थल पर आमजन के प्रवेश, निकास, बैठक, पेयजल सहित, सभी व्यवस्थाओं की समीक्षा करते हुए आवश्यक दिशा-निर्देश प्रदान किए। साथ ही, मुख्यमंत्री ने कार्यक्रम स्थल पर भूमि पूजन भी किया। पलाना में फूड पार्क के सामने सभा आयोजित होगी। प्रधानमंत्री नरेन्द्र मोदी के 22 मई

■ प्रधानमंत्री मोदी अमृत योजना के पहले फेज के 103 रेलवे स्टेशनों का लोकार्पण देशनोक रेलवे स्टेशन से करेंगे। अमृत योजना के लिये 1309 स्टेशनों का चयन हुआ है तथा 24 हजार 420 करोड़ रूपए का बजट प्रस्तावित है।

को बीकानेर आगमन से पूर्व भारतीय जनता पार्टी संभाग स्तरीय तैयारी बैठक आज रिडि सिद्धि भवन में हुई। बैठक में मुख्य अतिथि मुख्यमंत्री भजनलाल शर्मा उपस्थित रहे और बीकानेर संभाग के भाजपा सांसद, विधायक, जिलाध्यक्ष एवं अन्य पदाधिकारियों को संबोधित किया। मुख्यमंत्री भजनलाल शर्मा ने कहा, ऑपरेशन सिंदूर के बाद, प्रधानमंत्री नरेन्द्र मोदी का ये पहला कार्यक्रम बीकानेर के देशनोक में होने जा रहा है। ये मां करणी का आशीर्वाद है कि

करणी मां ने प्रधानमंत्री नरेन्द्र मोदी को बुलाया है और प्रधानमंत्री बीकानेर में जनसभा को संबोधित करेंगे। भारत के 103 अमृत योजना रेलवे स्टेशनों के लोग वचुअली इस कार्यक्रम से जुड़ेंगे। उन्होंने कहा कि बीकानेर विधानसभा क्षेत्र में सैनिकों की बहुत बड़ी संख्या है। सेना को सम्मान देने का काम प्रधानमंत्री नरेन्द्र मोदी ने किया है। हमारी देश की सेना ने युद्ध में आतंकियों को मारने का काम किया है। केन्द्रीय कानून मंत्री अर्जुनराम मेघवाल ने कहा, प्रधानमंत्री नरेन्द्र मोदी

ने बीकानेर करणी माता का स्थान चुना, ये हमारे लिए गौरव का पल है। अमृत भारत रेलवे स्टेशन योजना में साफ सुथरे रेलवे स्टेशन बने हैं। अमृत योजना में 1309 रेलवे स्टेशनों का चयन हुआ है। इसमें 24 हजार 470 करोड़ की लागत आएगी। आज तक किसी सरकार ने रेलवे को इतना बजट नहीं दिया है। पहले फेज में 103 स्टेशनों का लोकार्पण होगा। हमारे लिए सौभाग्य की बात है कि इसके लिए बीकानेर देशनोक को चुना गया है।

बैठक में चिकित्सा मंत्री गजेन्द्र सिंह खीवसर, किसान आयोग अध्यक्ष सी आर चौधरी, पूर्व केन्द्रीय मंत्री निहालचंद मेघवाल, चुरू लोकसभा प्रत्याशी देवेन्द्र झाड़ाडिया, गंगानगर लोकसभा प्रत्याशी प्रियंका बलाना, विधायक सिद्धि कुमारी तथा बीकानेर संभाग के कई नेता व पदाधिकारी मौजूद थे।

‘पाकिस्तान को ऑपरेशन सिंदूर की सूचना किसने दी’

नयी दिल्ली, 17 अप्रैल। कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने कहा है कि सरकार को बताना चाहिए कि ऑपरेशन सिंदूर की शुरुआत में पाकिस्तान को सूचना देने का अपराध किसने किया और इसके कारण हमने कितने विमान खोये हैं।

■ लोकसभा में विपक्ष के नेता राहुल गांधी ने यह भी पूछा कि सरकार बताए कि इस कारण से हमने कितने विमान खोए।

गांधी ने कहा कि सबसे बड़ा अपराध है- युद्ध की शुरुआत में पाकिस्तान को सूचना दिया जाना, यह काम किसने किया और इस सूचना को बांटने के लिए कौन अधिकृत था। उन्होंने कहा ,हमारे हमले की शुरुआत में पाकिस्तान को सूचित करना एक अपराध था। विदेश मंत्री एस जयशंकर ने सार्वजनिक रूप से स्वीकार किया है कि भारत सरकार ने ऐसा किया।



मुख्यमंत्री भजनलाल शर्मा ने शनिवार को देशनोक स्थित विश्व प्रसिद्ध करणी माता मंदिर के दर्शन किए तथा देश-प्रदेश में खुशहाली और शांति की कामना की। इस दौरान केंद्रीय विधि एवं न्याय मंत्री अर्जुन राम मेघवाल, चिकित्सा एवं स्वास्थ्य मंत्री तथा जिला प्रभारी मंत्री गजेंद्र सिंह खीवसर तथा कोलायत विधायक अशुमान सिंह भाटी आदि मौजूद रहे।

ट्रंप ने सातवीं बार फिर दावा...

(प्रथम पृष्ठ का शेष)
वार्ता में व्यापार का जिक्र तक नहीं आया था।

जायसवाल ने कहा, “लम्बे समय से हमारी यह राष्ट्रीय स्थिति रही है कि भारतीय केन्द्र शासित प्रदेश जम्मू-कश्मीर से सम्बंधित किसी भी मुद्दे पर विचार-विमर्श भारत और पाकिस्तान के बीच द्विपक्षीय रूप में ही होगा। यह घोषित नीति बदली नहीं है। जैसा कि आप जानते हैं कि लम्बित मामला तो पाकिस्तान द्वारा अवैध रूप से कब्जाये गये भारतीय क्षेत्र को खाली कराने का है।” उन्होंने इन प्रश्नों के जवाब नहीं दिये कि ट्रंप के मध्यस्थता एवं व्यापार सम्बंधी धमकी के दावों को लेकर, क्या मंत्रालय ने वाशिंगटन के साथ नई दिल्ली का विरोध विधिवत रूप से दर्ज करा दिया है?

पाकिस्तान ने कहा है कि दक्षिण एशिया के दो न्यूक्लियर हथियार सम्पन्न प्रतिद्वंद्वियों के बीच दशकों बाद हुई इस भीषण लड़ाई, जो पिछले सप्ताह हुई थी, को शांत करने में अमेरिका के अलावा, ब्रिटेन एवं अन्य देशों की प्रमुख भूमिका रही। युद्धविराम कराने के तेजी से किये

गये कूटनीतिक प्रयास 10 मई को सफल हुये, लेकिन कूटनीतियों और विश्लेषकों का कहना है कि युद्धविराम कमजोर स्थिति में है। युद्धविराम हो जाने के बाद ट्रंप ने कहा था कि दोनों देशों के बीच वार्ताएं किसी तीसरे देश में होनी चाहिये, लेकिन वार्ताओं के लिये किन्ही तिथियों या स्थान की घोषणा नहीं की गई है।

हाई कोर्ट ने पेपर ...

(प्रथम पृष्ठ का शेष)
और वह गत 9 जनवरी से जेल में बंद है। इसलिए उसे जमानत पर रिहा किया जाए। सरकारी वकील विवेक शर्मा ने इसका विरोध करते हुए कहा कि तुलछाराम ने अपने अन्य सहयोगियों के जरिए पेपर लीक किया और मंजू भामू को पांच लाख रुपए में पेपर दिया तथा कई अन्य अभ्यर्थियों को भी नकल कराई। मंजू ने पेपर खरीद कर आरोपी के सहयोग से ब्यूट्य के जरिए नकल कर परीक्षा पास की। ऐसे में दोनों आरोपियों की जमानत याचिकाओं को खारिज किया जाए।

दिल्ली में भारी आंधी और बारिश

आंधी बारिश के बाद दिन व रात के तापमान में कमी आई

नयी दिल्ली, 17 मई। राष्ट्रीय राजधानी में शनिवार को तेज आंधी के कारण जहां न्यू अशोक नगर में नमो भारत मेट्रो स्टेशन की छत उड़ गयी, वहीं नवी करीम इलाके में एक निर्माणाधीन इमारत की दीवार गिर गई। इसमें दबने से 4 मजदूरों की मौत हो गई। मौसम विभाग के अनुसार दोपहर 3 बजे तक लगभग 1 मिमी बारिश दर्ज की गई। राजधानी में शनिवार को झुलसाने वाली गर्मी के बीच अपराह्न दो बजे के बाद मौसम ने अचानक करवट ली और तेज आंधी के साथ ही अलग-अलग हिस्सों में बारिश भी हुई। तेज आंधी के दौरान न्यू अशोक नगर में नमो भारत मेट्रो स्टेशन की छत उड़

■ आंधी में न्यू अशोक नगर में मेट्रो स्टेशन की छत उड़ गई और नवी करीम इलाके में निर्माणाधीन इमारत की दीवार गिरने से 4 मजदूरों की मौत हो गई।

गयी। स्टेशन की छत तीन ओर से नीचे गिर गयी। इस हादसे में किसी के हताहत होने की सूचना नहीं है। सुरक्षा के मद्देनजर ट्रैन का परिचालन कुछ समय के लिए बंद किया गया। राजधानी के

कुछ इलाकों बारिश के साथ ओले पड़ने की भी खबर है। मौसम विभाग ने जहां अधिकतम तापमान 41 से 43 डिग्री सेल्सियस रहने का पूर्वानुमान व्यक्त किया गया था, वहीं न्यूनतम तापमान 24 डिग्री सेल्सियस रहने का अनुमान व्यक्त किया गया था। राजस्थान में भी तेज गर्मी पड़ रही है। मौसम विभाग के अनुसार, 3-4 दिन और ऐसी ही गर्मी रहेगी। जोधपुर-बीकानेर संभाग में धूलभरी आंधी भी चल सकती है। इधर, उत्तर प्रदेश के नोएडा में तेज हवाओं के कारण पेड़ उखड़ गए। दिल्ली के महारानी बाग, मयूर विहार, गाजियाबाद और नोएडा में बारिश के कारण गर्मी से राहत मिली।

न्यायाधीश बेला त्रिवेदी की सुप्रीम...

(प्रथम पृष्ठ का शेष)
में वरिष्ठ अधिवक्ताओं से उनके तीखे टकराव हुए, जो कि सर्वोच्च न्यायालय के न्यायाधीशों के लिए असामान्य माना जाता है। आलोचकों का कहना है कि उनके कई फैसलों में न केवल न्यायिक संवेदनशीलता की कमी दिखाई दी, बल्कि वे राज्य की कथित रूप से मनागढ़त कहानियों के पक्ष में खड़ी दिखीं, खासकर ऐसे मामलों में, जहाँ निर्दोषों के फैसाए जाने और मूलभूत अधिकारों के उल्लंघन के आरोप लगे थे।

सुप्रीम कोर्ट बार एसोसिएशन (एससीबीए) के कई सदस्यों ने आरोप लगाया कि न्यायमूर्ति त्रिवेदी की अध्यक्षता वाली पीठों ने संवैधानिक मूल्यों को कमजोर किया और मानवाधिकार उल्लंघनों पर आँखें मूंद लीं। गुजरात के मुख्यमंत्री के तौर पर नरेंद्र मोदी के साथ उनके पूर्व कार्य संबंध ने इन आशंकाओं को और हवा दी। यद्यपि भारत के न्यायिक इतिहास में इस प्रकार के संबंध असामान्य नहीं हैं, लेकिन न्यायमूर्ति त्रिवेदी के वरिष्ठ अधिवक्ताओं से बार-बार टकराव और संवेदनशील

मामलों में उनके न्यायिक रुख ने व्यापक आलोचना को जन्म दिया। एससीबीए द्वारा उन्हें औपचारिक विदाई न देने का निर्णय एक प्रतीकात्मक, लेकिन प्रभावशाली विरोध के रूप में देखा जा रहा है, वे मानते हैं कि जस्टिस त्रिवेदी ने कई बार निष्पक्षता व स्वतंत्रता से भी समझौता किया है। यद्यपि ऐसा कदम दुर्लभ है, लेकिन इसने न्यायिक जवाबदेही और संवैधानिक मूल्यों की रक्षा में बार की भूमिका को लेकर नई बहस को जन्म दिया है।

न्यायमूर्ति त्रिवेदी की विरासत विरोधाभासों से भरी प्रतीत हुई है। जहाँ पीठ की ओर से उन्हें अनुशासन और समर्पण के लिए सराहा गया, वहीं अधिवक्ताओं की खामोशी ने एक अलग तस्वीर पेश की-असंतोष और मोहभंग की। इतिहास उन्हें एक सैद्धांतिक न्यायाधीश के रूप में याद करेगा या एक ऐसी न्यायिक अधिकारी के रूप में, जिसने अपने संवैधानिक कर्तव्यों को पूरा नहीं किया-यह शायद आने वाली पीढ़ियों की व्याख्या पर निर्भर करेगा।

पर्यावरण का भी ख्याल, बचत भी कमाल

प्रीमियम फीचर्स के साथ, 30.61 km/kg की शानदार माइलेज

THE NEW AGE
BALENO
TECH GOES BOLD

DRIVE SMART. CHOOSE GREEN.

फैक्टरी फिटेड 5-CNG

6 एयरबैग*

Suzuki कनेक्ट

रियर AC वेंट्स

रियर फास्ट चार्जिंग USB (टाइप A और C)

3 साल 100 000 km वारंटी*
6 साल तक बढ़ाई जा सकती है

₹ 42 100 तक के फायदे**

मान्य प्रमाणपत्र जमा करने पर अतिरिक्त स्कैपेज बोनस उपलब्ध है

स्केन करें और निकट के शोरूम से जुड़ें

आज ही ई-बुक करें @ WWW.NEXAEXPERIENCE.COM

यहाँ संपर्क करें
1800-200-6392
1800-102-6392

विस्तृत नियम और शर्तों के लिए कृपया निकटतम डीलरशिप पर जाएं. MARUTI SUZUKI इंडिया लिमिटेड बिना किसी सूचना के ऑफर बंद करने का अधिकार सुरक्षित रखता है और विभिन्न वेरिएंट्स के लिए भिन्न ऑफर दिए जा सकते हैं. **इस ऑफर में चुनिंदा मॉडल/वेरिएंट पर कंज्यूमर ऑफर, एक्सचेंज बोनस और संस्थागत या ग्रामीण ऑफर (जहां भी लागू हो) शामिल हैं. फाइनेंस करने का अधिकार फाइनेंसर के पास है. *3 साल या 100 000 km-जो भी पहले हो. स्कैपेज ऑफर केवल सीमित अवधि के लिए वैध है और MARUTI SUZUKI टोयोत्सु इंडिया प्राइवेट लिमिटेड (MARUTI SUZUKI इंडिया लिमिटेड और टोयोटा स्पोर्ट्स ग्रुप के बीच एक संयुक्त उद्यम कंपनी) द्वारा पेश किया गया गया है. **उपयुक्त ऑफर 31 मई 2025 तक वैध है. वाहन पर काले शीशे का रंग प्रकाश प्रभाव के कारण उत्पन्न हो रहा है. छवियां केवल उदाहरण मात्र हैं. कागज पर प्रिंटिंग के कारण कार का रंग भिन्न हो सकता है.

मार्डन मीडिया, बीकानेर के लिए मुद्रक एवं प्रकाशक सोमेश शर्मा द्वारा वतन प्रेस, कुम्भाना हाऊस, हनुमान हव्वा, बीकानेर से मुद्रित एवं प्रकाशित। संपादक-राजेश शर्मा, आर.एन.आई. नं. 35214/79, जयपुर कार्यालय: सुधर्मा एम.आई.रोड, जयपुर फोन: 2372634, 4103333-34, कोटा कार्यालय : पलायथा हाऊस, छत्रपति शिवाजी मार्ग, कोटा फोन: 2386031, 2386032,फैक्स:0744-2386033, उदयपुर कार्यालय: आयड मैन रोड आयड, उदयपुर फोन: 2413092, फैक्स : 0294-2410146, अजमेर कार्यालय-राष्ट्रदूत भवन, चुंगी नाका के पास, अजमेर। फोन: 2627612, फैक्स:0145-2624665, जालोर कार्यालय :- जी 1/63, हिन्दस्टीयल एरिया, फैस प्रथम, जालोरा फोन: 226422,226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908